
ముందుమాట 


ఎన్నో ఏళ్ళుగా అనుకొంటున్న (పపంచ తెలుగు మహాసభలు 
జరుగనున్న వర్యసమయం ఆసన్న మవుతున్నది. ప్రపంచంలోని 
తెలుగువారి |పతినిధు లందరిని ఒకచోట సమీకరించవలెనని పెద్ద 
లందరూ కన్నకలలు ఫలిస్తున్న శుభసమయమిది రాబోయే ఉగాది 
రెండువేల అయిదువందల సంవత్సరాల తెలుగు జాతి చరితలో 
మరపురాని మధుర ఘట్టము కాగలదు. 


కీస్తు పూర్యం మూడవ శతాబ్దికి చెందిన శాతవాహన రాజుల 
కాలం నుండి తెలుగు [పజలకు ఒక విశిష్టమైన చరిత ఉన్నది. భారత 
దేశంలో తెలుగు మాట్లాడే [పజలు దాదాపు ఐదుకోట్టకు పైగా ఉన్నారు 
హిందీ మాట్లాడేవారి తరువాతి స్థానం తెలుగువారిదే. బౌద్ధపూర్వ 
యుగంనుంచి ఇటీవల బిటిష్‌ సా[మాజ్య పరిపాలనాయుగం వరకూ 
తెలుగువారు వెద్ద ఎత్తున పపంచం నలుమూలలకూ వలస వెళ్ళడం 
జరిగింది. అట్లా వెళ్ళిన తెలుగువారు తమ భాషా సంస్కృతి నంప్ర 
దాయాలను ఆయా జాతీయ జీవన విధానాలతో మేళవించి, వాటిని 
సుసంపన్నం చేస్తూ ఉన్నారు. 

(వపంచ తెలుగు మహానభల ప్రధాన లక్ష్యం తెలుగు [వజల, 
తెలుగు అభిమానుల (పతినిధులను ఒక వేదికమీద సమావేశ పర్చడం. 
జాతీయ, అంతర్జాతీయ సాంస్కృతిక రంగాలలో తెలుగువారు 
చేయవలసిన కృషినిగూర్చి చర్చించి, నిర్ణయించుకోవడానికీ, తద్వారా 
వివిధ చైతన్య [సవంతులను ఏకోన్ముఖంచేసి మన సాంస్కృతిక 
సంబంధాలను ధృడతరం చేసుకోవడానికి ఈ మహాసభలు దోహద 
కారులు అవుతవి. అంతేకాక ఈ మహాసభలు ఆర్థమైన భావస మైక్యతకు 
పాతిపదికలై తెలుగుజాతిని సమైక్యం చేయగలవనీ, ఆ విధంగా 
జాతీయ అభ్యుదయానికి తోడ్పడగలవనీ విశ్వసిస్తున్నాను. 


1975 ఏపిల్‌ 12వ తేదీన, తెలుగు ఉగాది రోజున, (ప్రారంభమై 
ఒక వారం రోజుల పాటు జరిగే ఈ మహాసభలలో వివిధ దేశాలనుంచీ, 
వివిధ రాష్ట్రాలనుంచీ, యునెస్కాావంటి అంతర్జాతీయ సంస్థలనుంచి 
విచ్చేసిన |పముఖులు (పతినిధులుగానో, పరిశీలకులుగా నో పాల్గొంటారు. 

ఈ మహానభల సమయంలో చర్చాగోన్టులు, (ప్రదర్శనలు, [ప్రచురణలు 
మొదలైన కార్యకమాలు జరుగుతాయి. దేశ విదేశాలలోని తెలుగువారి 
సంస్కృతి, తెలుగు భాషా సాహిత్యాల కళల అభివృద్ధి, వైజ్ఞానిక 
సాంకేతిక [ప్రగతి మొదలైన విషయాలపై చర్చాగోమ్లులు జరుగుతవి. 
తెలుగువారి సాంస్కృతిక వె భవాన్ని వివిధ కోణాలనుంచి (పసుటం 
చేసే ఒక |పదర్శన ఏర్పాటు అవుతున్నది. తెలుగువారి సమగ 
స్వరూపాన్ని సందర్శించడానికి ఏలైన సంగ హాలయాన్ని (మ్యూజి 
యంను) స్థాపించడానికి ఈ|పదర్శన బీజ భూతమవుతుంది. తెలుగువారి 
సంస్కృతిని నిరూవించె సాంస్కృతిక కార్యకమాలు వారం రోజుల 
పాటు సాగుతవి. తెలుగు [పజల సంస్కృతి సంప్రదాయాలను విశదం 
చేసే (పత్యేక సంచికలు తెలుగు, ఇంగ్లీషు, హిందీ, ఉర్దు భాషలలో 
విడుదల అవుతాయి. ఈ కార్య|కమాలలో భాగమె ఈ (గ ౨థ 
(పచురణ, 


తెలుగు _పజలు భాష, సాహిత్యం, చరిత, సంస్కృతి, కళలు 
మొదలైన వివిధ రంగాలలో సాధించిన ఘనవిజయాలను విశదం చేసే 
గంథాలు అనేకం ఈ మహాసభల సమయంలో విడుదల అవుతాయి. 
ఈ (గంథాలను రచించి, సకాలంలో మాకు అందించిన రచయిత 
లందరకూ నా కృతజ్ఞతలు. ఈ [(గంథాలను వచురించే భారం 
వహించడానికి ముందుకువచ్చిన అకాడమీ అధినేతలను అభినందిస్తు 
న్నాను. తెలుగువారి విశిష్టతలను విశదంచే సే ఈ [గంథాలు సహృదయు 
లందరి ఆదరణ పొందగలవని విశ్వసిస్తున్నాను. అయితె, ఇంత 
మాతం చేతనే [ప్రపంచ తెలుగు మహాసభల ఆశయాలు సఫలం 
కాగలవని నేను అనుకోవడంలేదు. చేయవలసినది ఇంకా ఎంతో ఉంది, 
ఈ మహాసభల సందర్భంగా నెలకొల్పబడనున్న “అంతర్జాతీయ తెలుగు 
విజ్ఞాన సంస్థ మహాసభల ఆశయ సాధనకు పూనుకొనడమే కాక 
జాతీయ, అంతర్జాతియ సాంస్కృతిక సంబంధాలను దృఢతరం చేయ 
గలదని నమ్ముతున్నాను. 

జలగం వెంగళరావు 
అధ్యా శలు 
[ప్రపంచ తెలుగు మహాసభలు 


పరిచయము 


సహ్నసాబ్లాలుగా  _పవర్షమానమగుచున్న తెలుగు సంస్కృతిని 
ద ధ 

నలుచెరగుల పరిచితము చేయు సంకల్పముతో 1975వ 
సంవత్సరమును తెలుగు సాంస) గాంతిక సంవత్సరముగ ఆం: (ధ్యపదేశ్‌ 
[ప్రభుత్వము | 'పకతటించినడ అనుగుణమైన కార్య; కమాలను 
నిర్వహి ంపజేయుటయెగాక , (ప్రపంచము లోని వివిధ దేశాలలో నివసించు 
చున్న తెబగువారి సాంస్య తిక (పతినిధులందరును ఒకచోట 
సమావేశమగు వసతిని కల్చించుటకై 1975, వవిల్‌ 12 (తెలుగు 
ఉగాది) మొదలుగ [ప్రపంచ తెలుగు మహాసభ హైదరాబాదున జరుగు 
నటుల [ప్రభుత్వము నిర్ణయించినది. అందుకు ఒక ఆహ్మానసంఘము 
ఎర్పాటయినది. ఆం|ధ|పదెక్‌ (పభుత్వ ముఖ్యమం తతి మాన్యథ్రీ జలగం 
వెంగళరావుగారు ఆ సంఘమునకు అధ్యతయులు, విద్యాశాఖామా।తి 
మాన్యశ్రీ మండలి వెంక టకృష్ణారావుగారు దాని కార్వనిర్వా హకాధ్యక్షులు, 
ఆర్థికమంత్రి మాన్యశ్రీ విడతల రంగారెడిగారు ఆరిక, సంసా కార్య 

థె a థ్‌ ¢ 

కమాల సమన్వయసంఘాల అధ్యత్తులు. 


ఆ సంఘము, (పపంచ తెలుగు మహాసభల సందర్భమున 
వచ్చువారికి తెలుగుజాతి సాంస్కృతిక వైభవమును తెలియజేయుటకు 
అనువుగ ఆంధ భాషా, సాహిత్య, కళా, చరి తాదికములను గురించి 
ఉత్త మములు, పామాణికములునగు కొన్ని లఘు [గంథములను 
[పకటించవలెనని సంకల్పించి, ఆ కార్యనిర్వ్యాహణకై 44 మంది 
సభ్యులుకల ఒక విద్యత్‌ సంఘమును, శ్రీ నూకల నరో త్రమరెడ్డిగారి 
అధ్యక్షతన నియమించినది ఆ విద్వత్‌ సంఘము ఆ లఘు [గంథముల 
వస్తువుల నిర్దేశించి వాని రచనకై ఆయారంగములందు పెరుగనిన 
[ప్రముఖులను రచయితలుగ యెన్నుకొనినది. ఈ విధముగ సిద్ధమైన 
[గంథములలో భాషా, సాహిత్య చార్మితక విషయములకు సంబంధించిన 
వానిని |పకటించు బాధ్యతను ఆంధ పదేశ్‌ సాహిత్య అకాడమీ వహింప 


vi 


వలనినదిగ (పపంచ తెలుగుమహాసభా కార్యనిర్వాహకాధ్యక్షులు మాన్య శ్రీ 
మండలి వెంకటకృష్ణారావుగారు అకాడమీని కోరిరి. మహానభా సఫలత 
కొరకై కృషి చేయు సంకల్పముతో ఈ బాధ్యతమ వహించుటకు 
ఆకాడమీ సంతోషముతో అంగీకరించినది. 


ఆ విధముగ [పక టింపబడిన (గంధ, శేణిలో ఈ కథానికా 
వాజ్మయం అను [గంథమును, రచించిన శ్రీ పోరంకి దక్షిణామూర్తి 
గారు ఆంధ పాధకలోకమునకు సుపరిచితులు. వారికి మేము 
కృతజ్ఞతా బద్దులము. [గంథమును నిర్దుష్టముగ, చక్కగ ము; దించిన 
శివాటీ (వెస్‌ వారికి మా కృతజ్ఞత. 


దేవులపల్లి రొమానుజరావు 
హైదరాబాదు కార్యం దర్శి 
19-8-1975 ఆంధపదేశ్‌ సాహిత్య అకాడమీ 


కథానికా వాజ్బయు౦ 


కథానికా వాబజ్బ యం 


తెలుగుదేశం కధలకు కాణాచి * [పపంచంలో ఏభాషకూ తీసిపోని కధా 
సాహిత్యం తెలుగు వాళ్లకుంది. [ప్రపంచంలో ఏ భాషకయినా (పతిష్ట తేగల కథకులు 
తెలుగుదేశంలో ఉన్నారు. అయితే, రాశి విషయంలో నయితేనేం, వాని విషయంలో 
నయితేనేం-క థా సాహిత్య పరిస్టితి, తెలుగువాళ్ల అభిరుచులకూ, దృక్పధాలకూ, 
అవగాహనకూ, కృషికీ |పతిబింబమేనని చెప్పాలి. అంటే, మనమెందాకా వెరిగితే 
మన “కధ' కూడా అందాకా పెరుగుతుందని తాత్పర్యం. 


ఆధునిక సాహిత్య |ప|క్రియల్లొ ఎక్కువ జనాన్ని రంజింపజే సేది “కథానిక”. 
ఒక్క తెలుగుదేశంలో విషయంలోనేకాదు ; (ప్రపంచమంతటా ఇది నిజమని 
తేలింది. పరిమాణంలో చిన్నది కావడాన్నిబట్టి దాని విలువనుకూడా చిన్నదిగానే 
ఆంచనావేనే పొరపాటు ఇప్పటి సాహితీ- వేత్తలు చెయ్యడంలేదు ఇది ఆహ్హాదకర 
మైన కొన యుత 


తెలుగుదేశంలో కధానిక పుట్టి-హిందిలో లాగే-అరవై నాలుగు నంవత్య 
రాలకు మించకపోయినా, దేశంలో ఏ ఇతర భాషా సాహిత్యంలోని కధానికకయినా 
దీటయిన సంపత్తిని సమకూర్చుకుంది అంతేకాదు, ఒక తెలుగు రచయితకు 
(పపంచస్థాయిలోనే వెద్దపిట వేయించింది ఇది మనకు గర్వకారణం. 


తెలుగువాడికి కథానిక” అన్న పదంమీద అట్టె మోజులేదు. విన్నల కమిటి, 
పెద్దలకేమిటి ; పండితులకేమిటి, పామరులకేమిటి- 'కధ' అన్నపదమే ఇష్టం. 
“చిన్నకధి అనడంకూడా కద్దు. కాని ఆల్ఫా అనేవాళ్ళు తక్కూవ-చిన్నకధకూడా 
కథే కాబట్టి, అన్ని టికి పనికొచ్చె పదం వాడ్డ మె మనకి అలవాటు. పెగా 'చిన్నకధ' 
అన్నది ఇంగ్రీషులో “షార్ట్‌ స్టోరి” అన్న దానికి ఫిరాయింపు. ఇంగ్లీషులో కూడా 
చిన్నగా ఉన్న కధలా “చిన్నకధ' కాదు. తెలుగులోనూ అంతే. ఇది ఒక |పత్యేక 
సాహిత్య (పకియ. చిన్నగా ఉండటమన్నది దాని లక్షణాల్లో ఒకటికాని, 
అదొక్క-టేకాదు. ఇంగ్రీషులోను, తెలుగులోను, ఇతర భాషల్లోను వెలువడ్డ కధ 


* అందుకే కదా “బృహత్కథ ఇక్కడ పుట్టింది | 


2 కధానికా వాజ్మయం 


లనేకం దీన్ని నిరూవిసాయి, ఉదాహరణకు, శ్రీపాద సుబహ్మణ్యశా స్రీగారి 
“మార్గదర్శి ఉంది. అచ్చులో అది వంద పేజీలపైచిలుకు ఉంది అయినా అది 
చిన్నకధే. శాన్రిగారు దాన్ని చిన్నకథ అన్నారనేకాదు, చిన్నకథకు కావలసిన 
“ఎకసూ[ తత” దాంట్లో ఉంది, 


చిన్నకడ అనడంలో ఇంకో చిక్కుకూడా ఉంది చిట్టిక ధలూ, పొట్టికధలూ, 
విట్టకధలూ ఉత్తు త్రికధలూ కూడా ఉన్నాయి మనకు. ఏటన్నిటినీకూడా చిన్నకధథలే 
అనవలసి వస్తుంది అంటే, కధలన్నిటినీ గుచ్చెత్తి రెండు పాయలుచేస్తే కనక, 
వెద్దక ధలు కానివన్నీ చిన్న కధలకిందే లెక్కకు వస్తాయన్న మాట ! 


ఇకపోతే, చిన్నకధకు సమానార్థకంగా, పారిభాషికత సమకూర్చిన పదం 
“కధానిక”. కథా-నకమన్నది దీనికి రూపాంతరం. ఇతివృత్త భేదాన్నిబట్టి కథా, 
ఆక్యాయికా, ఖండకథా, పరికథా కధాలికా ఆనే గద్య [ప్రబంధభేదా లున్నాయని 
కావ్యాదర్శ వ్యాఖ్యాత, బీవానంద విద్యాసాగర భట్టాచార్యులు తెలివినట్టుగా 
విజ్జులంటారు అగ్ని పురాణంలో ఈ పరిభాష (పస్పుటంగా ఉంది అయితే దాన్ని 
వెలికితెచ్చి తెలుగువాళ్లకు బాగా అలవాటు చేసినవారు ఇంద్రగంటి హనుమచ్చాస్ర్రీ 
గారు. ఇంగ్లీషులో పారిభాషికత సంతరించుకొన్న 'షార్ట్‌స్థోరీ' అన్నదానికి సమా 
నార్థక వదం భారతీయులకు ఎంతకాలంనుంచో ఉందనడానికిడి మంచి నిదర్శనం. 
అయితేనేం? ఈ (ప్రక్రియ ఈ శతాబ్దీదాకా సాహిత్యగౌరవానికి నొచుకోక లోవడర 
వల్ల, ఈ శాఖలో సాహిత్యమంతగా వర్ధిల్లలదు. దాంట్లోకూడా, కాలగర్భంలో 
కలిసింది కలవగా, తక్కి_౦ది [పజల నోళ్లలో నలుగుతూ, రకరకాలుగా మారుతూ 
వచ్చింది. దాంట్లోకూడా, ఏదో ఒక రూపంలో (గంధస్థమైంది ఇంకా తక్కువ. 
దాన్ని గుర్తుపట్టడానికి తగ్గ ఆధారాలుకూడా మృగ్యం. ఇది ఇలా ఉండగా, మరొక 
శాఖ ఉంది- జానపదుల్లో నేపుట్టి ఆనోటా ఆనోటా పాకిన కధలు. దీనికున్న వి స్పృతి 
అంతా ఇంతాకాదు. కథలంటే జనం చెవికోసుకుంటారు కనక ఏవేవో కధలు 
(పతి దేశంలోనూ, (పతి జాతిలోనూ పుడుతూనే ఉంటాయి. మార్పులకూ చేర్పులకూ 
లోనవుతూ ఉంటాయి. పోయినవిపోగా, ఏ మహానుభావుడో పుణ్యంకట్టుకుంటి 
వాటిలో కొంత పాలు (గంధస్థమవుతాయి ; లేకపోతే అదీ లేదు. 


నిజం చెప్పాలంటే, [ప్రపంచంలో (పతి మానవసముదాయంలోనూ ఊహ 
తెలిసిన తొలినాళ్ళలోనే కధనం మొదలవుతుంది. అది, జరిగిన ఒక సంఘటనకు 


కధానికా వాజ్మయం వి 


పంబంధించిందయినా కావచ్చ్యు:? కళ్చితమయినా కావచ్చు; వాస్తవికంగానూ 
ఉండొచ్చు ; అవా స్తవికంగానూ ఉండొచ్చు ; మానవులకు సంబంధించిందీ కావచ్చు ; 
మానవేతరాలకు సంబంధించిందీ కావచ్చు. కావలనిందల్లా, కధ. దానికి, మనస్సును 
ఆకట్టుకునేట్టు చమత్కారంగా చెప్పగల మాటకారి కావాలి. అట్టాటి నేర్పరి చుట్టూ, 
పళ్ళగంపచుట్టూ మూగినట్టు మూగుతారు జనం పనిపాట్టు అయింతరవాత భోజ 
నాలు పూర్తిచేసి తీరిగ్గా కూర్చుని చెప్పుకునేవాళ్ళు కొందరు , చలి మంటలేనుకుని 
చుట్టూ చేరి చెప్పుకునేవాళ్ళు కొందరు ; మనవజ్డో, మనవరాల్నో జోకొట్టడానికి 
చె ప్పెవాళ్ళు తొఠతటరుజ ఇల్లా రకరకాల వాళ్ళు రకరకాలుగా కధలతో కాలశక్నేపం 
చేస్తూ ఉంటారు, ఇందులో తెలుగువాళ్ళు మాతం ఎలాతీసిపోతారు ? 


ఇంతకీ చప్పొచ్చేదేమిటంటే, తెలుగువాళ్ళకు అనేకవందల సంవత్సరాలుగా 
కథావాజ్మయం ఉంది; కాని దానికి నిర్దిష్ట మైనరూ పం ఎర్పడ్డం మట్టుకు ఈ శతాబ్లి 
నే జరిగింది. దానికి ఒరవడి వెట్టింది పాశ్చాత్య సాహిత్య సంపర్కం. 


(పపంచానికసలు కధాభిక్ష పెట్టింది భారతదేశ మని-మనవాళ్ళ సంగతి సరే. 
విదేశీయులునెతం అంటూంటారు. వివిధ దేశాల కథాసాహిత్యంలో భారతీయ 
మెన ఛాయలు గోచరిస్తున్నాయని, అందుకు నిదర్శనంకూడా చూవిస్తూం టారు. 


భారతదేశంలో ,గంధస్థమైన వాజ్మయంలో ప్రాచీనమైన కధాబీజాలున్నది 
ఎక్కడో అన్వెషించాలంటే వేదకాలానికి పోవలసి ఉంటుంది. 


బుగ్వేదం, భారతదేశంలోనేకాక [ప్రపంచం మొత్తంలోనే అత్యంత [పాచీన 
మైన వాజ్మయంగా గుర్తింపు పొందింది. అందులో శున శృపుడి వృతాంతం, సరమా 
సంవాదం, యమయమీ సంవాదం, ఊర్వశీ పురూరవ సంవాదం ఒకరకమైన కధా 
వీజాలు. అలాగే ఐతరేయం, శతపధంవంటి (బాహ్మణాలున్నాయి. హరిశ్చందుడి 
మూలకథకు ఇవెకదా ఆకరాలు ! ఉపనిషత్తుల్లో యాజ్ఞవల్క్యుడు, మై[తేయి, నచి 
కెతుడు, రైక్వుడు, రాజాజనశుతి, శ్వేత కతు- ఉద్దాలకులక ధలు, ఆశ్విన్‌ కుమార 
చధ్యంగులక ధలు మొదలై నవి ఉన్నాయి, 


విరవూజి, ధర్మభావన (ప్రధాన వెరకాలుగా వెలువడ్డ రామాయణ మహో 
భారతాల్లో రోచక మైన కథోపకథలనేకం ఉన్నాయి. మన పురాణాల్ని కధాసాగ 
రాలేనని చెప్పాలి. ఏటిలో మానవమా।తులుగా వ్యవహరించే పాతలు కోకొల్లలు. 

రానురాను సమాజం పెరిగేకొద్దీ పజల్ని ధర్మబద్ధుల్ని చెయడానికి నీతి (ప్రధాన 
మైన కధలు రాయడంకూడా మొదలైంది. వీటిలో కొన్ని మహాత్ముల జీవనచిత 
ణలూ అనేక జన్మలకు సంబంధించిన కధలూ-జై నగాధలు, బౌద్ధజాతకకధలు 
వంటివి. మరికొన్ని కొతుకకధలు, మరికొన్ని స్పష్టనితికధలు. కొన్నిటిలో పశు 
పక్యాదుల్ని నైతం మనుమల్లాగే నడివించారు మనిషిలోని మంచిచెడ్డల్ని వాటికి 
ఆరోవించి అద్భుతంగా |పదర్శించారు, బృహత్క త పంచతం|తం, హితోపదెశం,. 
బేతాళ పంచవింశతి, సింహాసన దాం తింశిక, కథాసరిత్సాగరం, శుకస ప్రతి మొదలైన 
రచనలు భారతీయుల కధాకల్పనాశ క్రికి నిదర్శనాలు. 

ఈ సందర్భంలో (పత్యేకంగా చెప్పుకో వలనింది. పపంచకధావాజ్మయాని కే 
ఆది గంధ మనదగ్గ బృహత్క_ధ గురించి దీన్ని పైశాచీ పాకృతంలో రాసిన 
వాడు గుణాఢ్యుడు. ఈయన pee పూ. 200-150 మధ్యకాలంవాడని_అంటే 
ఆం|ధశాతవాహనుల నిల్పడిలో వాడని చార్మితకుల అభ్మిపాయం. ఈయన ఆం|ధుడు 
కావడం మనకు గర్వకారణం, అలా గుర్తించడం ఆతి గర్వకారణమనుకో నక్క_ర 
లేదు. ఆత్మగౌరవ [పదమన్న (గహింపు ఉంటే చాలు, 

ఉతరో తరా వెలువడ్డ సంస్థ్భాత సాహిత్య భండారం (పఖ్యాతవస్తువుల 
తోను, కల్పిత వృతాంతాలలోను అనేక క ధాకావ్యాలు సృష్టించింది పీటికి యావ 
ద్దైశవ్యా వ్రి ఉండటంవల్ల తెలుగుదేశంకూడా వాటిని ఆదరించింది; ఆనందించింది. 


పదకొండో శతాబ్దంవచ్చేనరికి, అనేకానేక కధలతో సంకీర్ణమైన మహో 
భారతం తెలుగులో పాదుకుంది. నన్నయ్యగారు పెట్టిన ఒరవడి అనేక శతాబ్దాలకు 
ఆదరణీయమైంది నన్నెచోడుడి (ప్రత్యేకత ఉండనే ఉంది. పాల్కురికి సోమన 
వంటివాళ్ళ (పకృతికి ఆకృష్టుల్లెనవాళ్ళు ఎందరులేరు ? తిక్కనగారు వెట్టన భిక్ష ఏ 
తెలుగువాడు మరిచిపోగలడు ? తదాదిగా, తెలుగు కావ్యనంవ త్రిని పెంపొందిస్తూ 
వచ్చిన మహాకవులు, దేశంలోని ఇతరభాషల కొవ్యక ర్రల్లో ఎవరికి తీసిపోత్రారు ? 


అయితేనేం ? తెలుగులో సాహిత్యమన్నది పద్యకావ్యానికే పర్యాయపద 
మెంది. కాని ఆ కావ్యాలకు వస్తువులు సమకూర్చినవి మాతం కధలే_పథఖ్యాతాలో 
కల్పితాలో : దశకుమారచరి[త, నింహాసనద్యా|త్రింశిక, శుకస ప్రతి, హంనవింశతి 
మొ. కథలు తెలుగులో కూడా రూపుదిద్దుకొన్నాయి. ఇలా అనేకానేక శతాబ్దాలపాటు, 
సాహిత్య గౌరవంపొందిన తెలుగు వాజ్మయంలో కథ, కవిత్వంలోనే ఒదిగి జీవించ 
వలని వచ్చింరి. 

ఇది ఇలా ఉండగా, మరో పక్క, కథాకధన సంపదాయమన్నది, [ప్రపం 
ఉచ ౧లో తక్కిన చోట్టలాగే తెలుగుదేశంలోకూడా సామాన్యజనుల్లో ఆడరణ పొందు 
తూనే ఉంది. దీన్ని నిలబెట్టినవాళ్ళలో (పధానంగా చెప్పుకోవలసినవాళ్ళు, కథాకధ 
న యె జీవన వ్యాసంగంగా పెట్టుకున్న బీరన్నలవాళ్ళు, ఒగ్గివాళ్ళు, పిచ్చుకకుంట్ట 
ళా కృ మొదలై నవాళ్ళు లేకపోతే, బాలనాగమ్మకడ, దేసింగురాజుకథ , పల్నాటి 
యుద్ధం, లక్ష్మమ్మకథధ, ఎల్రమ్మకధ, కాంభోజరాజుకథ మొదలై నవి దేశంలో 
ఇన్ని తరాలవాళ్ళూ విని ఆనందించే అవకాశమే లేకుండాపోయేది. 


ఇక పోతే, ఇళ్లల్లో సంగతి. “మనకి తాతయ్యలూ నాయనమ్మలూ ఎందు 
కరా 7 అని ఏవిల్చవాణ్ణయినా ఆడిగితే కనక, “తాయిల్లం పెట్టడానికి, కథలు 
చెప్పడానికీ అని ఇళ్లే చెప్పేసాడు *“అనగనగా ఒక రాజు, ఆ రాజుకి ఏడుగురు 
కొడుకులు” అన్న కధ ఏనాడు పుట్టిందోకాని (పతితరం విల్హకాయకి, ఆ కధ 
వడేవపడే చెప్పించుకోడం సరదా. రాజుల కధలు, రాజకుమా రెల కథలు, అందాల 
ఈం ”ొమ్మల కధలు, ఆకతాయి వీల్లల కథలు, రాక్షసుల కధలు, దెయ్యాల కధలు - 
ఇలా ఒకటేమిటి, రకరకాల కథలు ఆశువుగా నచ్చేస్తూంటాయి. చెప్పిన కధ 
"చెప్పకుండా, వచ్చిన వాటినే రకరకాలుగా మారుస్తూ రకాలుగా మలువులు తిప్పుతూ 
చె'చ్పె నేర్పరులు తెలుగు ఇళ్లలోనూ, తెలుగు ఇల్ఫాళ్ల లోనూ ఎందరో ఉన్నారు. 
శ యాన్ని చేప్పేదికూడా నయాన్ని చెప్పి నప్పించే సాధనం కధ. అయితే ఇల్హాటి 
కథల్లో చాలా భాగం నశించిపోతోంది. ఆయినా, కధలు పోయినా కధన చాతుర్యం 
నిలిచి ఉన్నందుకే సంతోషించాలి మరి ! 


తెనాలి రామలింగడి కథలు, మర్యాదరామన్న కధలు, కాశీమజిలీ కధలు 
మొదలై నవి తెలుగు దేశమంతటా వ్యా వ్రీలో ఉన్నా కథకుడి ఉత్సాహాన్ని బట్టి అవి 
'తీరుతీర్దగా మారుతూంటాయి, చల్లని వేళ తెలుగువాడు తలుచుకోవలసిన మహాను 
భూ ముడు సి, వి, బౌన్‌, ఆయన తెలుగు దేశానికీ అందించిన అనేక అపురూప 
తరాల 'తాతాచార్హ కధలు” అన్నసంపుటం ఒకటి. ఈ కధలు చెప్పినవాడు 
తాతాచార్జుగారు, సి. వీ బ్రౌన్‌ దగ్గిర పనిచేసిన పండితుడు. మంచి ఎత్తరీ, 
సుర దూపీ అయిన యాభై ఏళ్ళ ఈ పండితుడు బహుచమత్కారంగా కధలు 
చె _ప్పేవాడట. అవి వింటూంటే, [బౌనుక్కూడా, వాటిని రాసివెష్టేదాకా మనసు 
ఉఊ౭దుకోలేదు. ఆదీ మన మంచికే అయింది. లేకపోతే, ఆనాటి కథాకధనం 

తీరు మనకు తెలియకుండా పోయేది.* వీటిలో 'దుగ్గిశెట్టి కొడుకు ఎవరు ఎవరు, 
పొగలోని మజా, గుడిని మసీదుగా మార్చిన రాయిజీ, మధ్యమరం గజేందుడు, 
అల్హాచేరిన నవాబు, నవాబు రూపాయీలు _ రాణిమ్ముదలు, గిరిన్మయూరే, ముసద్ది 
మామ్తీతు, జెలుఖానా జ్యోతిషం, నిఘంటుపూజ, దేవరమాకులు'” మొదలైన కధలు. 
ఆనాటి వాడుక భాషకు అద్దంపడ తాయి. ఆయన చెవ్పిన వాటిలో కొన్ని కధలు, 
కొత్తవాడికి కరినంగా ఉంటాయని, [బోన్‌ ఆ సంపుటంలో చేర్చలేదు. ఆలా, 
ఆయన వదిలేసిన వాటితోవాటు కొన్ని “అదనపు కధలు కూర్చి సమ్మగమైన 
సంవుటం రూపాందించారు బంగోరె. 

(బౌన్‌కు ముందే ఇటువంటి (పయత్నం. మో బృహ।|త్సయత్నంలో 
ఆంతర్భాగంగా, చేయించినవాడు కల్నల్‌ మెకంజీ. మన దేశంలో సర్వేయర్‌ 
జనరల్‌గా పనిచేసిన వాడాయన. దేశంలో వివిధ మండలాల్లో ఉన్న జనావాసాల 
స్థానిక చరిత్రలను (మెకాంజీ లోకల్‌ రికార్డ్‌ లనీ, మెకంజీ 3 ఫియక్‌లనీ పనిద్ధ 
మైనవి.) భౌగోళిక, చార్మితకాది అంశాలన్ని టితోనూ సేకరించడం జరిగింది. ఈ 
కృషిలో ఆయనకు తోడ్పడ్డ పండితుల్లో, పర్యటన పరిశోధకుల్లో పేరెన్నిక గన్న 
వారు కావలి వెంకటబొరయ్య, పులిగడ్డ వెంకయ్య మొదలైన వాళ్ళు కేవలం 
తెలుగు దేశానికే సంబంధించిన సంపుటాలు ఎనభై వరకు ఉన్నాయి (ఆం|ధ|పదేళ 
సాహిత్య అకాడమి వాటికి (పతులు రాయించి భదపరిచింది.) వీటిలో చార్మిత 
కాంశాలతో బాటు జనబాహుళ్యంలో వ్యా వ్లిలో ఉన్న కధలు కూడా కొన్ని చోటు 
చేనుకున్నాయి. (ఉదా॥ “కంకణాల పలి అన్న గ్రామానికి ఆ బరు ఎలావచ్చిందో 

“చార్జర్వీష్‌ కధలు 'వలుకని మ. కధలు మొదలై నవి తెలుగు పారకుల 
ఆదరాన్ని అందుకున్నాయి. మధిర సుబ్బన్న దీక్షితులుగారి “కాశీమజిలీ కధలు'కు 
వచ్చిన ప్రచారం అంతా ఇంతాకాదు. ఆ కధలన్నీ ఆయన సొంతంకావనీ వెనకటి 
నించీ ప్రచారంలో ఉన్నవాటిని ఆయన వాడుకున్నా డనే అనేవాళ్లు కూడా ఉన్నారు. 
అయినప్పటికి ఆ కథలు చేనినమేలు మరవరానిది; దేశంలో పరనాన వెంహౌంద 
డానికి చాలా తోడ్పడ్డాయి. 

* “బంగోరె పూనికతో ఈనాటికది మళ్ళీ అచ్చయింది (జూలై 1974, యం. 
శేషాచలం అండ్‌ కంపెనీ). ఈ క థల్లోవచ్చే నెల్లూరి జిల్లా పలుకుబళ్ళ అర్థవివరణతో 
బాటు, ఆయా వృత్తాంతాల చారితక నిదర్శనాల్ని కూడా సంతరించడానికి బంగోరె చాలా 
శమించారు, 

చిన్న యసూరిగారికి సీనియర్‌ సహోద్యోగి, రావిపాటి గురుమూర్తి శాశ్రి 
గారు పంచతంత కధలకు చేసిన అనువాదం దాదాపు నలభి సంవత్సరాలపాటు 
పాఠ్యగంధంగా నిలబడింది ఆనాటి వ్యవహారిక భాషారూపాలను కూడా ఉదా 
రంగా వాడటం శాస్రిగారిలో విశేషం తరవాత చిన్నయసూరిగారు హితోపదేశ 
కధల్ని ఎన్నుకుని నీతిచందిక అన్న వేరుతో మితలాభ, మి|తభేదాల్ని అనువ 
దించారు ఈయన రాసింది పూర్తిగా కావ్యభాష. శెలి ఆలంకారికంగాను, 
సంవాదాత్మకంగాను తెలుగు పలుకుబళ్ల తో నిండి ఉంటుంది. ఆనేక దశాబ్దాలపాటు, 
అనేక తరాల విల్హల నోళ్లలో నలిగే రచన చేయడం సూరిగారి విశేషమూ 
అద్భృష్టమూ కూడా. 


పంధొమ్మిదో శతాబ్దం ఉత్తరార్థంలో మూడు చైసిడెస్సీ కేం[దాలోనూ 
మూడు విశ్వవిద్యాలయాలూ కళాశాలలూ ఎర్పడ్డం దేశచరితలో వెద్దమలుపు. 
వాటి మూలంగా సార్వజనిక విద్యావిధానం రూపొంది, విద్యావంతుల సంఖ్యను 
వెంచుతూ వచ్చింది. ఇతర భాషా సాహిత్యాలతో పరిచయం కూడా పెరుగుతూ 
వచ్చింది. అటు ఆంగ్ల సాహిత్యంలోనూ, ఇటు తెలుగు, సంస్ఫృత సాహిత్యా 
ల్లోనూ వాండిత్యం గడించినవారు ఎక్కువయారు. పృ త్తిరీత్యానో, _పవృత్తి 
రీత్యానో ఎవరు ఏరంగంలో పనిచేస్తున్నా ఇతర రంగాలగురించి లోతుగా 
[గ్రహించడానికి పూనుకోడం మొదలైంది. తులనాత్మక పరిశీలన (పవర్థమాన 
మైంది. కందుకూరి వీరేశలింగం పంతులు, వేదం వేంకటరాయశాస్త్రి, జయంతి 
రామయ్య పంతులు, కొక్కాండ వెంకటరత్నం, ఆచంట వేంకటరాయ సాంఖ్యా 
యనశర్మ, కొమరాజు లక్ష్మణరావు, గురజాడ వేంకట అప్పారావు, గిడుగు 
వేంకట రామమూర్తి వంతులు మొదలైన వాష్ట ఆటు పంధొమ్మిదో శతాబ్ది కడపటి 
బాగంలోను, ఇటు ఇరవయ్యో శతాబ్ది మొదటి భాగంలోనూ పేరెన్నికగన్న 
(ప్రముఖ సాహితీవేత్తలు లిద్రిలో (పతి ఒక్కడూ ఒక దిగ్గజం లాటివాడు ఆందు 
లోనూ కందుకూరి, తానే ఒక సంస్థగా వెలుగొందిన మహావ్య క్రి; “'ఆధునికాంధ 
దేశం అఖండ గౌతమి అయితే, అది పుట్టిన నాసికాత్యంబకం కందుకూరి 
వీరేశలింగం'” అంటూ కృష్ణశాస్రీగారన్న మాటలు అక్షరాలా సార్థక మైనవి. 


పంతులుగారుచేసిన రచనలు చాలావరకు ఉపదేశాత్మక మైనవి. మన నమా 
జంలో పాతుకొని ఉన్న దురాచారాల్నీ, మూఢ విశ్వాసాల్నీ, వెల్ల డిచేయడానికి 
ఆయన చేబట్టిన (వ క్రియల్లో కధకూడా ఒకటి, అయితే దాన్ని ఒక పత్యేక 

సాహిత్య పకియగా స్ప హలో ఉంచుకొని వెంపొందించడం మాతం జరగలేదు. 
జొనాథన్‌ న్వేఫ్ట్‌ రాసిన “గలివర్స్‌టా వెల్స్‌” (పేరణతో సత్యరాజాపూర్వదేశ 
య్యాతలు” రాశారాయన. అందులో గుదిగుచ్చినక ధలు వళ్రదఠినో ఆకర్షించాయి. 
“ఈసప్స్‌ ఫేబుల్స్‌'ను 'ఈసవు నీతికధలు' అన్న పేరుతో అనువదించడంకూడా 
జరిగింది ఈ విధంగా పంతులుగారు రాసిన కధలు [ప్రయోజనపరంగా పాముఖ్యం 
పొందాయే తప్ప (వ్మకియాపరంగా (పాధాన్యం పౌందలేకపోయాయి 


ఈ మాదిరిగా సాగిన కాలరదం మరో మలుపు తిరిగింది, కొత శతాబ్దికి 
సాంగతం పలికింది ! 


వ 

అప్పటికే, విజయనగరం రాచవారి కొలువులో ఉండికూడా జనంమీదేచూపు 
నిలిపి, జనంవేపే చెవి ఒగ్గి, జనంలోనే తనను చూనుకొంటూన్న గురజాడ వెంకట 
అప్పారావుగారు (1861) 'కన్యాశుల్క్మం”* రాసీ కలలు పండించుకున్నాడు, 
దేశీయచ్చందంలో ముత్యాలసరం చూసుకున్నాడు |గాంధిక వ్యావహారికభాషా 
వివాదంలో వ్యావహారిక సత్యానికి ఏడుగడగా నిలిచాడు. దేశ విదేశాల్లో వెలువడే 
అనేక [గంథాల పరిచయంతో నిర్దిష్టమెన, విస్పమ్షమెన విద్యా, సాహిత్య దృక్ప 
థాలు ఏర్పరచుకున్నాడు. ఆయన మనస్సులో ఏవేళప్పుడు మెరపు మెరిసిందో 
కాని, తెలుగువాళ్ళు ఎన్నటికీ మరచిపోని, ఎన్నికైన కధానిక వెలువడింది. 
విషయిం ఆధునికం, చెప్పేతీరు ఆధునికం, ముగింపు మరీ ఆధునికం. ఆందుకే 
ఆధునిక కధానికా వాజ్యయంలో దానికి [ప్రధమ తాంబూలం దక్కి-ంది. కధ పేరు 
“దిద్దుబాటు”, వెలువడింది 1910లో. “ఆం ధభారలతి” పతికలో వేశ్యల ఆకర్ష 
ణలో పడ్డ భర్తను నేర్పుగా తనవేపు తిప్పుకొన్న ఇల్టాలికథధ. అయినా ఆ ఇల్తాలు 
కధలో ఎక్కడా |పవేశించదు ఆమెనుగురించి భర్తపడే ఆందోళన, ఆమెరాని 
వెట్టిన ఉత్రరం, ఆమెతో దౌత్యం జరపడానికి నియుక్తుడైన నౌకరుచేసే ఆర్భాటం, 
యజమానికి నౌకరుకూ జరిగే సంభాషణ-ఇవి మ్మాతమే కధలో కనిపిస్తాయి. 
ఆయితే కధ చివరిలో మట్టుకు “అమృతం వొలికే కలకలనవ్యూ, మనోహరియెన 
నూపురములరొద, విననయ్యెను.” కథలో పనితనం బాగుంది. అప్పా, 
రావుగారు మొదట దీన్ని |గాంథికంలోనే రాసినా, తరవాత వ్యావహారికంలోకి 
స్వయంగా మార్చుకున్నందుకు దాఖలాగా అవసరాల సూర్యారావుగారు. రెండు 
పాఠాలూ ముదించి చూపించారు. 

ఈ విధమైన రచన తెలుగు కథావాజ్మయంలో అపూర్వం కావడంవల్లనె 
కాక, కథానికా |పుక్రియకు కావలసిన లక్షణాలు ఉండటంవల్లకూడా దీనికి 
[పాధమ్యం వచ్చింది. |పాచీనకాలంలో అగ్ని పురాణంలోను, అర్వాచీన కాలంలో 
పాశ్చాత్య విమర్శ గంధాల్లోను చెప్పిన కధానికా లక్షణాలను సమన్వయం చేసు 
కుంటే కధానికను ఇలా వ్యవహరించవచ్చు * ఒకరకమైన ఎత్తుగడ, నడకతీరు. 
ముగింపు, కొన్ని వా[తలు, ఆ పాత్రలకు చక్కని పోషణ వస్తువిన్యాసవై శిష్ట్యం, 
ఎదైనా ఒక జీవితసత్యాన్ని |పతిపాదించడం, అన్ని టినీమించి వస్త్వైక్యం ఉండి 
వినోదమో; విజ్ఞానమో, వికాసమో కలిగించగల చిన్నకధ కధానిక” * 

దానికి ఉండే లక్షణాలివి : 

(1) నంక్షీ వ్రత ట్‌ వస్తువులోను, సంఘటనల్లోను, పాత్రర్రోను, సంవాదా 
లోను వి స్పృతిలేకుండా సాధ్యమైనంత తక్కువలో చెప్పగలిగేటట్టు ఉండే లక్షణం. 
అనవసర మైన వివరాలజోలికిపోకుండా (పతిఅంశమూ |పయోజనాత్మకంగా ఉండే 
టట్లు రచయిత జా[గ త్తపడాలి. 

(£) బీకాంళప్యో గల ౨ కధకంతకూ ఒకే (ప్రధానాంశం లక్ష్యంగా 
ఉండాలి. [పారంభంలో రచయిత ఏ సూత్రాన్ని అందుకొంటాడో కడకంటా అదే 
సాగాలి. ఇతర విషయాలు కొన్ని వచ్చినప్పటికీ పధానసూతం మరుగునపడి 
పోగూడదు. 

(లొ) నిర్భ్రరల . కధానిక చదివేటప్పుడుగాని, రచయిత చెప్పటప్పుడు 
గాని మనస్సు మళ్ళిపోకుండా లగ్నంచే సేటట్టు ఉండాలి. 

(4) నుయంనమ్యగత్‌ * కధలోని వస్తువు దానికది సమ్మగంగా ఉండాలి. 
అవసర మైందేదో కొరవడినట్టుగాని, అనవసరమైంది చో టుచేసుకున్నట్టుగాని అని 
వంచకూడదు. 

(ల) నంవాదచా తుర్కొం “ సంభాషణరూపంలో సాగే వాక్యాలు ఒకానొక 
(పధానాంశాన్ని ఆవిష్కారించెటట్టుగానో , ఒకానొక పాతవ్య క్రిత్వాన్ని ప్రదర్శించేట్టు 
గానో ఉండాలిగాని, పయోజనరహితంగా ఏదీ రాకూడదు. అట్టా రావడంకూడా 
రమ్యంగా ఉండాలి, 





* బొడపాటి కుటుంబరాయశర;, తెలుగు విజాన సర్వస 9, 6వ సంపుటం, “విశ 
a ఈ జా ప స్‌ 
సాహితి పుట 809, 

‘6; (వతివాద్క (వబోణల్‌ ; [వతిపాదించదలుచుకున్న అంశాన్ని 
దృష్టిలో పెట్టుకొని దాని వికాసానికి తోడ్పడేటష్టే రచనసాగాలి. 


(7) (వభావాస్తాతి * మొ తం రచన పారకుడిమీదవేసే ముద ఎలా 
ఉందన్నడిచూడాలి పై వాటినన్నిటినీ నేర్పుగా సాధించినప్పుడు ఇదికూడా నెర 
వెరుతుంది. 


అప్పారావుగారి 'దిద్దుబాటు'కధకు ఇవన్నీ చక్కగా వర్తిస్తాయి. వస్తువు 
సంగహమైనది; సంఘటనలు చిన్నవి; నంవాదాలూ సంగహమైనవే గోపాలరావు 
మనస్సు మారడమన్నది ఇక్కడ ఏకైకలక్ష్యం. తక్కిన వ్యవహారాల పస క్తి 
లేదు. అక్క-డిక ది స్వయం సంపూర్ణం సంవాదాల్లో గొప్ప చాతుర్యం కనబడు 
తుంది. పళ్చాత్తపుడెన గోపాలరావు తన్ను తాను తిట్టుకుంటాడు భార్య ఏమెందో 
నన్న ఆందోళనలో నొకరు దగ్గర బయటపడిపోతాడు. ఆ నాకరుకూడా తెలివైన 
వాడే యజమాని పరిస్థితిచూసి మరింత చమత్కారం కనబరుసాడు. టె రొష్టూ 
లెకుండా భార్య తిరిగివ స్తేనచాలు ఆనుకుంటున్న గోపాలరావుకి మంచంకింది నుంచి 
వినవచ్చిన గాజుల గలగల, కమలిని కిలకిలా తృ వ్రినిసాయి. చెడుదారిపట్టిన 
మగజ్జ ఎలా దిద్దుకోవాలో నేర్పుగాచూవిన కమలిని తెలుగువాళ్ళకి ఎన్నటికీ 


మరుపురాదు. 


ఆప్పారావుగారిడే మరోకధ 'మీపేరేమిటి *' మత మౌఢ్యం పరాకాష్టకు 
(పతికగా నిలిచేకథ ఇది. ఒకి పక్క శైవులూ మరోపక్క. వెష్ట్వులూ తమ తమ 
ఆధిక్యాన్ని నిరూపించుకోవడానికి పడే పాకులాట చాలా నవాజంగా చ్వితించారు 
రచయిత. వాళ్ళ మూర్థత్వాన్ని [ప్రదర్శించడంలో అప్పారావుగారు చూపిన 
చమతాల_రం రమ్యమైనది. "సంస్క ర్ర హృదయం” మరో పెద్ద కధానిక. మనన్సును 
ఆర్దరిం చేసే కధానిక “మెటిల్లా ముసలి మొగుడి కట్టడిలో బతికే దయనీయురాలి 
చుట్టూ నడుస్తుందిది. “పెద్దమసీదు' అప్పారావుగారి కధల్లో అసంపూర్తి రచన, 
ఎత్తుగడను బట్టి ఈ విషయం స్పష్టమవుతున్నా నిలిచిపోయినంత మట్టుకుకూడా 
చక్కటి గల్పిక లా సాగింది. సూక్ష్మ'గ హణం, సున్నితమైన పనితనం చూపించే 
అప్పారావుగారి కధలు తెలుగు వాజ్మయంలో నిజంగా ఆణిముత్యాలే ! 


“౧౯౧౨ సంవత్సర |పాంతాలలో “ఆంధ్రభారతి, ౧౯౧౪ లో “త్రిలింగ 
మాసప,తిక, “సువర్ణ రెఖ” కధలు |పకటించినవి. “మదరాసు కధలు" అనే నంపుటి 


—_ 

కూడా ఆ రోజులలోనే అచ్చుపడ్డది “౧౯౧౫లో నేను 'ఆఖ్యాయిక అనే సచ్చిత 
మాసష్మతిక తెనాలినుంచి |పకటించడానికి (పయత్నించాను. నా మతులు కొంత 
మంది కథారచనకు కంకణము కట్టినారు.”” అన్నారు తల్దావరుల శివశంకరశా శ్రి 
గారు.* 1910 సంవత్సరంలో “సాహితి” పతిక వెలువడ్డం మొదలైంది. 


మాడపాటి హనుమంతరావు పంతులుగారు (1885) రాసిన “మల్రికాగుచ్చము' 
కధల సంపుటి ఆ కాలంలోనే వెలువడింది “హృదయశల్యము, ముసలిదాని: 
యునురు, నేనే, ఆగ్నిగుండము' మొదలై నవి మొత్తం పదమూడు కధలు ఈయన 
రచించారు. 


పై ఉపపత్తులవల్ట, తెలుగు కధావాజ్మయ చర్మితలో 1910 సంవత్సరం 
ఒక సరిహద్దుగా నిలుస్తుందని చెప్పాలి. అంతకు ముందు వెలువడ్డ కధలన్నీ 
విషయ పాధాన్య మున్నవేకాని (ప్రక్రియా [ప్రాధాన్య షున్నవి కాక పోవడంవల్ల 
ఆధునికుల దృష్టిలో తెలుగు కధానిక' అన్నది 1910 లో పుట్టింది తరవాతి 
దశాబ్దాల్లో వెలువడే వేలకొద్దీ కధలకు ఒరవడి పెట్టింది అప్పారావుగారు అందించిన 
ఆ సంప్రదాయాన్ని అందుకొని తెలుగునాట నృుపతిష్టితం చేసిన కథధయిత లెందరో 
ఉన్నారు వాళ్లలో కొందరు పాశ్చాత్య సాహితీ సం|పదాయాల్ని బాగా ఆకళించు 
కొన్న వాళ్ళుకూడా ఉన్నారు. కొందరు ఆ వాసనకూడా సోకకుండా ఆచ్చ మైన 
తెలుగు కధల్ని అందించిన దాహ ఉన్నారు. వస్తువులోను, పాతచి తణలోను, 
కథన శిల్పంలోను, సంభాషణల్లోను, భాషలోను రకరకాల [ప్రయోగాలు చెసినవాళ్ళు 
కూడా ఉన్నారు. ఒకపక్క, కొన్ని వందల కధలు రానినవాళ్ళు కనివిస్తూం టే 
మరోపక్క, అరడజనుకూడా లేకపోయినా అద్భుతమైన కథలు రాసినవాళ్ళూ 
ఉన్నారు. నానాటికి వెరుగుతూ వస్తున్న షత్రికారచ నావ్యాసంగం, రకరకాల మాన 
పతికలూ, దినషతికలూ, వారప[తిక లూ వగైరా వేలకొద్దీ కథలు (ప్రచురించాయి. 
ఆం[ధవతిక , ఆం ధపభ, ఆం[ధజ్యోతి, జాగృతి వంటి పతికలూ నవ్వసాహితి 
సమితి వంటి సాహిత్య సంస్థలూ పోటీలు వెట్టి జొత్సాహికుల కెంతో _పోత్సాహ 
మిస్తున్నాయి. దేశికవితామండలి, ఆదర్శ [గంధమండలి, విశాలాంధ |పచురణా 
లయం, నవోదయ, నవభారత్‌, యం. శేషాచలం అండ్‌ కంపెనీ, ఆం|ధ|పదేశ 
సాహిత్య అకాడమి వంటి [ప్రచురణ సంస్థలు వాటిని వెలుగులోకి తెస్తున్నాయి. 


* భారతి, సెప్టెంబరు 19839. 

తెలుగులో కథానికా వాజ్మయాన్ని సంపన్నంచేసిన రచయితలు కొన్ని 
వందల మంది ఉన్నారు. [ప్రకృత [ప్రణాళికకు కట్టుబడి, కొందరి కృషి గురించి 
మనవి చేస్తాను. రికీతొ కొన్ని వందల కధలు పుంఖాను పుఖంగా రాసినవాళ్ళూ 
ఉన్నారు , పట్టుమని పదికిమించి రాయకపోయినా అద్భుత కళానై పుణ్యం చూవించిన 
చిరస్మరణీయులూ ఉన్నారు అంతవరకూ ఎందుకు ? కనీసం ఓక ,-టయినాౌ 
మంచికధ రానినవాళ్ళు అనేకులు అగువిస్తూ ఉంటారు. వాళ్లలో కొందరికి గు ర్రింపు 
వస్తుంది , కొందరు అలానే మరుగున పడిపోతారు. అయితే కథారచనా వ్యానంగానికి 
సంబంధించినంతవరకు అందరూ అభినందనీయులే ; అందరూ స్మరణీయులే. కాని 
వాళ్ళందరి కృషిని గురించి, ఆయా కథలగురించి సర్వసంపూర్ణంగా పరిశీలించడ 
మన్నది ఒక వ్యక్తితో జరిగే వనికాదు ఒక సందర్శ్భింలో జరిగేది అంతకంటె 
కాదు, అందువల్ల సమాచారం లభ్య మెనంత మెరకు పరిచయం చెయ్యవలసి వస్తుంది. 
అన్నిటి పరిచయభాగ్యం పొందక పోవడం వల్లగాని, సమయానికి స్పురించక పోవడం 
వల్రగాని, సమాచారం అందుబాటులో లేకపోవడంవల్టగాని కొందరి కృషిని గురించి 
(పసావించక లేకపోతే ఈ వ్యాసకర్త క్షంతవ్యుడు. అంతేకాని వారిని చిన్నచూపు 
చూడటం మాతం కాదని [గహించవలసినదిగా పారకులకు విన్న విస్తున్నాను 


కందుకూరి వీరేశలింగం పంతులుగారి (1848) శిష్యులు, ఆ కాలవు సాహితీ 
వేత్తల్లో సృుపసిద్దులు ఆయిన చిలకమర్తి లక్షీ్మీనరసింహంగారు (1867) ఒకరు. 
ఆయన 'రాజస్థాన కధావకి' అన్న "పేరుతో కొన్ని కథలు వెలువరించారు. భాష 
[గాంధికమైనా |పనన్నంగా చెప్పే నేర్పు ఆయన సొమ్ము. పానుగంటి లక్ష్మీనర 
నింహారావు పంతులుగారు (1865) క ధావల్లరి, కధాలహరి” వంటి సంపుటాలెకాక 
“భారతి” లోను, “ఆం[ధప తికి లోను కొన్ని కధలు (ప్రచురించారు. “సాక్షి” సంపు 
టాల్‌ కొన్ని కధలు రాశారు. మొత్తంమీద రామరాజు, కానుగుచెట్టు, హరిభక్తు 
రాలి వైభవము వంటి కధలు పంతులుగారికి కధకులుగా పతిష్టతెచ్చాయి వేంకట 
పార్వతీశ్వర కవుల్లో ఒకరై న బాలాంతపు వెంకటరావుగారు (1881) 'చిత్రకధా 
సుధాలహరి' రచించారు. రూపనగుడి నారాయణరావుగారు (1885) “పరిణయ 
కధామంజరి, కధామణి [పవాళ ముక్తావళి (మూడు భాగాలు) రాశారు 


చింతా దీక్షితులుగారు (1891) తెలుగుకధ తొలినాళ్ళలో రోచకమైన 
రచనలు చేసిన కథకుడు. “దాసరిపాట, కిష్కింధలో కోతి, అభి పాయభేదం, 
గోదావరి నవ్వింది, చెంచురాణి, మొదటి బహుమానం” వంటి చక్కటి కదలు 

రచించారు. ఆయన సృష్టించివ “సూరీ సీతీ వెంకీ ఎందరినో అలరించిన పాత్రలు. 
వ్యావహారికం ఒడువులు తెలిసిన ఉ త్తమశిల్పి ఈయన. తెలుగు కధకుల్లో శ్రీపాద 
నుబహ్మణ్యశాన్రిగారి (1891 దొక విశిష్ట మూర్తిమత్వం జీవిత విధానంలో 
ఆయనకు ఎన్ని పట్టుదలలున్నాయో రచనా విధానంలో కూడా అన్ని 
పట్ట దలలున్నాయి. కథావస్తువు తెలుగుజీవితంలోదే ఉండాలి భాష 
వ్యవహారికంలోనే ఉండాలి కదన పద్ధతి స్వతం తంగా ఉండాలి ఆంగ్ర 
సాహిత్య పద్ధతులతో ఆయనకు నిమి త్తంలేదు. హిందీ అంటే అసలే పడదుకదా : 
ఇక ఆయన చేసిన రచనలో తెలుగుతనంకాక మరొకటిచోటు చేసుకోడానికి 
వీలెక్కడిది ? అయన తనచుట్టూ ఉన్న పరినరాల్నీ బాగా ఆకళించుకొన్నవాడు. 
అక్య్కాడి జనజీవితాన్ని వెయ్యికళ్ళతో కని వెట్టినవాడు ఆ జనం పలుకుబళ్ళకోసం 
చెవులు దోరబెట్టుకుని విన్నవాడు. ఇంత నిష్టగా తెలుగు కధను పండించిన 
రచయితలు చాలా అరుదు. శాన్త్రిగారి రచనల్లో ఎక్కువ భాగం కధలే. వైగా 
వాటి నన్ని టిని చిన్న కధలని ఆయనే సృష్టం చేశాడు. “సధికే! శిర ఆరోహ, 
గులాబీ ఆత్తరు, కన్యాకా లేయత్నా ద్వరితా, రాచవీనుగుతోడు లేకుండా వెళ్ళదు, 
తల్లీ పాణం, గు రప్పందాలు, అన్నంతపనీ జరిగింది, విమానం ఎక్కబోతూనూ, 
ఇల్లు పట్టిన విధవాడపడుచు, కేలెరిగినవాత, కలువు మొక్కలు, గూడుమారిన 
కొ త్తరికం, అరికాళ్లకింద మంటలు, వడ్డ గింజలు, తాపీమేస్రి రామదీక్షితులు బి. ఏ,, 
మార్గదర్శి, ముళ్ల చెట్టూ కమ్మని వువ్వూను, కూతుళ్ల తల్లి మొదలైన కథలు శాస్త్రి 
గారి కధనంలోని ప్రత్యేక తకు అద్దం పడతాయి ఒక దృశ్యాన్ని కాని, ఒక 
చిత్తవృ త్రినికాని ఎన్ని కోణాలనుంచి చూడ్డానికి వీలుంటుందో, ఎన్ని తీరులుగా 
(పదర్శించడానికి అవకాశముంటుందో అన్ని రకాలుగానూ వినుగె త్తించకుండా 
చెప్పడం ఆయనకేచెల్లు, ఆయనవాడే మాటలు అన్నీ పామరులకు సైతం నిత్యం 
చెవిని పడుతూ ఉండేవే. వాక్యాలన్నీ సరళమైనవే. వాక్యానికొక పేరా రాయడం 
ఆయన అలవాటయినా ఒక దాంట్లోంచి నురొకటె ఊడిపటట్లుంటుంది. అచ్చులో 
చూస్తే ఆయన కధలన్నీ పెద్దగానే కనివిస్తాయి. వందపేజీలు దాటిన కధలు 
కూడా ఉన్నాయి. అయితే (పతికధలోనూ అంతస్ఫూతం తెగకుండా సాగడం 
వల్ఞ వీటిని కథానికలుగానే ఎంచాలి. ఉదాహరణకు, “వడ్డగింజలు కధలో 
తంగిరాల శంకరప్ప జీవికకోసం బయలుదేరి చదరంగంలో తనకుగల [పాపిణ్యంతో 
మహారాజావారి మెప్పు పొందడానికి చేయవలనిన [ప్రయత్నాలన్నీ చెడి చివరికి 

విజయం సాధిస్తాడు. దానికి పారితోషికంగా, రాజావారు ఏది ఇస్తామన్నా కాదనక, 
చదరంగం బల్లకున్న ఆరవై నాలుగు గళ్ళలోనూ- మొదట గడిలో ఒక వడ్డగింజ, 
రెండోగడిలో దానికి రెట్టింపు, మూడో గడిలో దానికి రెట్టింపు చొప్పున లెక్క 
గట్టించి ఇవ్చించమంటాడు. అతను కోరిన ప్రకారం ఇయ్యాలంటే రాజావారి 
రాజ్యానిక ముప్పు వస్తుందిమరి ! 'మార్గదర్శి' అన్న కధలో, ఉద్యోగంకోసం 
తరిమిట్టుపడే యువకుడొకడు ఒక వెద్దమనిషి దగ్గిరికి సాయంకోసం వస్తాడు. 
అప్పుడా వెద్దమనిషి, తాను ఆ స్థితికి రావటానికి సుతం తమార్గం అవలంబించి 
ఎలాపైకి వచ్చిందీ చెప్తాడు ఉద్యోగంలో దొరికే నాలుగు రాళ్లకోనం నానా ఆగ 
చాట్టూపడు తూ ఊడిగం చెయ్యడంకంచె ఉత్తమమైన మార్గాన్ని అనుసరించమని 
హితవు చెపాడు ఆఅమునా వినక ఫోతిలో.- సీ ఖర్మం నువ్వే అనుభవించమంటాడు . 
బీవికకోసం స్యతం|తవృ త్రిని అవలంబించడంలో కలిగే అనుభవాలు, [థల్‌, 
పట్టుదలా ఎలాఉంటాయో ఈ కధ స్పష్టం చేస్తుంది. ఇందులో ఇంకో విశేషముంది. 
కధనమంతా సంభాషణ రూపములోనే ఉంటుంది. అది కూడా రెండు పాకల 
మధ్యకాదు-ఒ కేపాత, అంటే అ వెద్దమనిషి చెప్పడమే ఉంటుంది. యవ్వనంలోనే 
మాంగల్య కోల్పోయిన ప్రల మనన్సుల్లో కోరికలు ఎలా రేగుతుంటాయో, సాటి 
వారి కోరికల్ని అణచడానికి వాళ్ల ఎన్నిరకాలుగా [ప్రయత్నిస్తూ ఉంటారో చాలా 
సహజంగా నిరూపించిన కధ “ఇల్లుపట్టిన విధవాడపడుచు. “తాపీమేన్రి రామ 
దీక్షితులు, బి. ఏ,” కథ భేషజాలకుపోయే తల్బులకు గట్టిచురక. ఈ మాదిరిగా 
థాన్రిగారు రాసిన కధలన్నీ తెలుగు కధాసాహిత్యంలో విశిష్టత చేకూర్చుకున్నాయి. 


కవికొండల వేంకటరావుగారు (1892) కవిగా నుపరిచితులు. వీరు 
“నుమనోహిదిని” అన్న పేరుతో ఒక కధలసంవుటి వెలువరించారు. వెంకటరావుగారు 
పామర జనజీవనంలోని తీరుతెన్నులను సెతం నిశితంగా చూడగల నేర్పరి. ఏరి 
“కంరధ్వని' ఎన్నదగ్గకథ. వేలూరి శివరామశాన్ర్రీ (1892) గారిది బహుముఖ 
వ్య_క్తిత్యం. సాహిత్యంలో నయితేనేం, శాస్ర విజ్ఞానంలో నయితేనేం అత్యాధునిక 
వషయాన్ని నైతం ఆకళించుకొన్న వ్యుత్పన్నులు. శరత్‌బాబు రచనల్ని |వ|పధ 
మంగా తెలుగులో అందించిన సాహితీ హృదయమర్శ్మజ్ఞులు “తన్మయత, వి త్తల్‌కా 
దర్వాజా, డి వెషన్‌ చెంబువంటి కధలు రచించి కధయితల్లో అగ శేణిలో నిలి 
చినవారు, దీయురాలి పట్ట పణయం, ఇష్టదైవంపట్ట భక్తిగా ఎలా పర్యవసిస్తుందో 
చక్కగా నిరూపించే కధ “తన్మయతి. ఇందులో భాషా భావమూ కూడా ఆతి 

1పౌఢమైనవి. నాయికానాయకుల (వేమ |పవాహానికి అడ్డంకు లేర్పడటం, కధ 
విషాదాంతం కావడం జరుగుతాయి. “పిత్తల్‌కా దర్వాజూలో పాత్రోచితభాష, 
భావనాబలం అద్భుత మైనవి తెలివిగల వాడికి లేమికి భయపడే పనిలేదని చాటి 
చెప్పెకధ ఇది. అలాగే శాన్రిగారి రచనానై పుణ్యానికి తార్మాణంగానిలిచే మరోకధ 
“డ్మివెషన్‌ చెంబు. చక్కని తెలుగు కధలు అందించిన ఆడపడ చుల్లో కాంచనపల్లి 
కనకాంబగారు (1898) మొదటి తరంవారు “రాధ” అనే కధ, 'చక్కనికథఢలు” 
అనే కదల సంవుటం వెలువరించారు 


మొక్కపాటి నరసింహశాత్త్రి (1892) గారి పేరు చెప్పగానే మనకు గుర్తా 
చ్చెది “బారిష్టరు పార్వతీశం. కాని, హాస్యంమాట ఏమయినా ఆర్ద్రమైన కథలూ, 
చక్కటి శిల్పమున్న కధలూ వెలువరించిన సంగతి ఈ తరంవాళ్ళకి అంతగా 
తెలియకపోవచ్చు. 'చితం, గత్యంతరం, లక్షి, భికృవు, మహత్తు, శిల్పిద్వయం, 
చావుతెలివి” మొదలైనవి శాన్రిగారికథలు “పిలక ఆనె హాస్య పధానమైన స్కెచ్‌ 
వరి తొలిరచన. ఆ రోజుల్లో ఇది విశేష జనాదరణ పొందింది. లక్మి” భారతి 
పతిక పుట్టకముందే రాశారు, కాని భారతిలో అచ్చయింది. ఇది సామాన్యమయిన 
సాంసారికకధ. “మహత్తు' అనే కధలో ఆకాలవు మధ్య తరగతి [బాహ్మణ 
కుటుంబాలలో ఉండే ఒకరకం జీవితాన్ని (పదర్శించినారు. 'చితంి కధ “సఖిలో 
వచ్చింది. అప్పుడు దాని పేరు “చిత్రరువు ఇందులో ఒక చ్మితపటం కొన్నికొన్ని 
సందర్భాల్లో నజీవంగా కనబడి, సంక్షుభిత మైన భర్త మనస్సుకు సవ్యమయినమార్షం 
స్ఫురింపజేసినట్టు రాశారు. ఆస్కార్‌ వైల్డ్‌ “పిక్చర్‌ ఆఫ్‌ డోరియన్‌” ప్రభావం 
దీనిమీద ఎంతమాతంలేదసీ, ఇది న్యతం[త్రంగా కలిగిన ఊహేననీ శా స్ర్రీగారు 
స్పష్టంచేశారు. ఏమయినా ఇదొక చక్కటికధ, 'భికువుి అసాధారణమైన కద, 
ఇందులో ఒక ఓషధికి గల (పభావాన్ని చక్కగా ఉపయోగించుకున్నారు. ఇటు 
వంటివి ఉండడానికి అవకాశాలున్నాయా లేవా అన్న సంశయం కలిగినప్పటికీ 
ఓషధి శా స్త్రజ్ఞులు దీన్ని సమర్థించారు. మత వై షమ్యంవల్ణ అనాళోచితంగా “చెల 
రేగే విద్వేషం కారణంచేనుకొని, దాన్ని నిర్లేతుకంగా పెంచుకొని, తన జీవితం 
వ్యర్ధమూ నరకమూచెేనుకొని, తన విద్యవల్ల ఎంతహోదా, ఎంతధనం సంపా 
దించినా దానిని అనుభవించ లేక, సద్వినియోగం చేనుకౌనలేక, యత్కించిద్భోగ మూ 
అనుభవించలేక ఎవరిమీదనో కక్ష సాధించవలెననుకొనిచేసిన [ప్రయత్నంలో తన 
శ తువనుకొన్న మనిషి ఎదుటపడినప్పుడు తనతనిమీద పగ తీర్చుకొందామనే 

క్షణంలో, విపరీతమైన ఉదేకంలో తను స్పృహ తెలియకపడిపోయినప్పుడు, ఆ 
శతువనుకొన్న వాడే తనెవరో తెలియకపోయినా తనను ఆదరించి యింటికి తీసుకు 
వెళ్ళి వై ద్యసహాయంచేయించి అప్పటికి [పాణంనిల్పిన మనిషి, తనకు శ|తువు 
కాడనీ, తాను యిన్నాళ్ళూ అనుభవించిన నరకమునకతడు కారకుడు కాడనీ తన 
మనస్సే తన శ|తువనే నిశ్చితజ్ఞానం, తనకు ఆఖరు క్షణంలో కలిగిన చావు తెలివి 
అని తెలుసుకొని జీవితంలో యే ఒక్క_క్షణంలోనూ యెరుగని (పశాంతతతో 
సంతోషముతో తనువు చాలించిన ఒక ఆమాయకుని విషాదగాధ” అద్భుతమైన: 
వస్తువు నెన్నుకుని అత్యంత సమర్థంగా నిర్వహించినళాన్ర్రి గారు ధన్యులు. 


మొక్క-పాటివారి వియ్యంకులు, సాహితీసమితి వీరాధిపతులు, తల్దావర్దుల 
శివళంకరశాన్రి (ఇప్పుడు స్వామీశివశంకరస్వామి గారు. వీరు “మురారికధలు' 
రచించినవారు, అనేకమంది వర్థమానకధకులకు ఆ రోజుల్లో, కవులకిచ్చినట్టుగానే 
ఎంతో |పోత్సామిచ్చినవారు. వీరు తలపెట్టిన “ఆఖ్యాయికి పత్రిక పచురణ 
ద 
ఫలించకపోయినా సాహితీపత్రిక ఆలోటు తీర్చింది 


గుడిపాటి వెంకటచలం (1894) గారు ఆధునిక తెలుగు సాహిత్యంలో 
అసదృజవడు. ఆయన కలానికి ఉన్న వాడి, వేడి అపూర్వమెనవి. స్ర్రీవురుష 
సంబంధాలపట్ట, కుటుంబబీవనం పట్ట కొన్ని నిర్దిష్టమైన అభి్మిపాయాలు గలవాడు. 
తాను సత్యమని నమ్మినదాన్ని కుండ బద్దలుకొట్టినట్టు చెప్పగల ధైర్యశాలి. సొంత 
అభిరుచులు, ఆకాంక్షలు వ్య కంచేసుకోడానికి, శరీరవాంఛతీర్చుకోడానికి సమాజంలో 
స్రీకిగల అవరోధాలనన్నిటిని ఆయన ఎదిరించాడు. స్రీ అయినా, పురుషడయినా 
వ్య క్రిత్వ వికానంకోనం చేనే పయత్నా లన్నింటినీ సమర్ధించాడు. పెకి సితులు 
వల్లిస్తూ లోపల నీచాలకు ఒడిగ ట్రై మాయదారి మనుషుల బండారం బట్టబయలు 
చేశాడు. తనకు నచ్చినది ఇతరులకు ఎంత విడ్డూరంగా అనిపించినా ఆచరణలో 
చూవించాడు, నిరీశ్యరవాదిగా సాగి ఈశ్వరాశీస్సులకోనం రమణా[ళశమంలో 
స్థిరపడ్డాడు. “స్రీ, బిడ్డల శిక్షణివంటి శాస్త్రీయ [గంథాలతో బాటు ఉమర్‌ ఖయ్యాం 
రుబాయీల అనువాదం, జీనస్‌ చరిత వంటివి కూడా రచించాడు. “మైదానం: 
వంటి నవలల్లాగే చలంగారి కథలు బహుజనాదరణ నందుకున్నాయి. 


“ఆ రాతి అన్న నంపుటంలో “ఆ ర్యాతి, ఆరంభించరు..., పాపఫలాలు, 
రామభక్తుడు, అప్పుడూ ఇప్పుడూ “మొదలై నకధలు, ,'వివాహం' అన్నదాంట్లో 

“వివాహం, తరుణల చిత్తంబు, కళ్యాణి' అన్నకధలువచ్చాయి. 'సీత్రతల్రి' జెలసీ, 
ఆమె పెదవులు, దెయ్యమేనా, అభినవ సారంగధరుడు, మణి, లిల్టీతో స్నేహం 
ఎలా ఆయిందంచే సరస్వతీ [(పసన్నం, ఒరేయ్‌ వెంకటచలం' అన్న కధలు 
మరో నంపుటంలో వచ్చాయి. “దోషగుణం* “చమత్కార మైనకధ.- “ఓ పువ్వు 
పూసింది” పేరుకు కధే అయినా చలంగారి కవితాత్మను |పదర్శిస్తుంది హాస్యం, 
అధిక్షేపం సమపాళ్ళలో కలిపి శృంగారానికి జోడించిన రసజ్ఞుడు చలం. ఆయన 
రచనల్ని ఒక పక్క కొందరు బూతులబుంగలని ఈసడిస్తున్నా అనేకులు వాటిని 
ఆదరించారు. చెప్పదలచుకొన్న విషయాన్ని ఆయన చెప్పినంత పవర్‌ ఫుల్‌ గా, 
సూటిగా చెప్పగలిగినవాళ్ళు మరొకరులేరు, వాద పతివాదాల్లో ఆయన దిట్ట ఆయన 
చెప్పిన అభి[పాయాలతో అనేకులు ఏకీభ వించ లేక పోవచ్చు కాసి, ఆయన విష 
యమై అప్పటికీ ఇప్పటికి చెప్పుకొనేది ఒక్క_టుంది-అది ఆయన చి త్తశుద్ధి : 


ఈ శతాబ్దంలో కలంపట్టిన సాహితీవేత్తల్లో సమున్నత స్థానంలో నిలిచిన 
బహుముఖ (పజ్ఞాళాలి విశ్వనాధ సత్యనారాయణగారు (1895). తెలుగు సాహిత్య 
[ష్మక్రియల్లో ఆయన కృషి చేయనిదేదీ లేదు. “భారతీయ జ్ఞానవీఠం' వారు లక్ష 
రూపాయల బహుమాన మిచ్చింది శ్రీమదామాయణ కల్పవృక్షానిక కాదు, ఆయన 
ఆసద్భశ మూ ర్రిమత్వానికి ; తద్వారా తెలుగుభాష సుసంపన్నతకు ! 


సత్యనారాయణగారు రాసినకధలు “చిన్నకధలు” అన్న పేరుతో ఒక సంపు 
టంగా వెలువడ్డాయి. వాటిలో “*నిబుణం తీర్చుకున్నా. య్యోంర్తి షిఖయ, ఏమి 
సంబంధం మాక్తీదుర్గంలో కుక్క.” మొదలైన కధలున్నాయి. “సి బుణం తీర్చు 
కున్నా' అన్నకధ ఆర్ద్రత కలిగించే కధ. ఇందులో రెండు సంఘటన లున్నాయి. 
వెంక టేశ్వ రావు కొడుకును సూర్యనారాయణ దంపతులు వెంచడం, ఆ కురవాడు 
చనిపోవడం, వాడి శవాన్ని సూర్యనారాయణ శ్మళానికి తీసుకువెళ్లడం వెపుదటి 
సంఘటన. ఇది వెంక టేశ్వరరావుకు బాద కలిగించింది. తరువాత సూర్యనారాయణ 
క్కూడా కొడుకుపుట్టాడు. వెంకటేశ్వరావు దంపతుల వాణ్ణి సరిగాచూడడం, 
సూర్యనారాయణ నరిగా చూడలేకపోవడం జరిగింది. చివరికి ఆ కురవాడూ 
చనిపోయాడు. ఈసారి ఈ కుర్రవాడి శవాన్ని వెంక టేశ్వరావు శ్మశానానికి 
తీసుకెళ్ల వలని వచ్చింది. ఈ విధంగా సూర్యనారాయణ, వెంక టెశ్య[ర్రావుల 
బుణం తీరిపోయింది. గుండెను పిండేకథ ! 

విశ్వనాథ ఈడువాడే అడివి బాపిరాజుగారు (1895). చిత్రకళ, కవిత్వం, 
సంగీతం, కధాకధనం ఒక్కచోట కుదురుకొన్న కళామూర్తి. అంతకం టె మన్న గా 
చెప్పదగది ఆయన సౌశీల్యం. న్నే హానికీ సౌహార్దానికీ ఆయన ఇచ్చిన విలువ 
గొప్పది. ఆయనతో కలిసిమెలగడం ఒక గొప్ప అనుభూతిగా భావించారు ఆయన 
సమకాలికులు ఏ ఊహాలోకంలోనో తిరుగాడుతూ తెలుగునాట కన్ను వివ్పిన 
గంధర్వపురుషు డనివిసాడాయన. “శథశశికళి ఆయన కలలను పండించిన కాల్పనిక 
కాంత ఒక బొమ్మవెసినా, పాటపాడినా, కధచెప్పినా దాన్ని సర్వనంపూర్ణమైన 
కళాఖండంగా తీర్చిదిద్దడం బాపిరాజుగారి వైశిష్ట్యం. "లేపాక్షి బసవయ్య లేచి 
రావయ్య, ఉప్పొంగిపోయింది గోదావరి, మరచిపోవబోకె బాల, మరచిపోవకే :’ 
మొదలైన గీతాలు తెలుగుదేశంలో ఎందరినోళ్లలో ఆడేవో చెప్పలేం తెలుగు కళ, 
తెలుగు సంస్కృతి, తెలుగు జనజీవనం ఆయనకు ఎంత అభిమాన ప్మాతమెనవో 
ఆయన రచనల్లో అంత టా స్పష్టమవుతుంది 


ఆంధ విశ్వకళా పరిషత్తువారు నిర్వహించిన నవలల పోటీలో “వేయి 
పడగలు రాసిన విశ్యనాధతోబాటు బహుమానంలో పాలుపంచుకొన్న వారు 
బావిరాజుగారు. వీరి నవల చేరు నారాయణరావు. ఈ శతాబ్ది తొలినాళ్ళలో 
సంపన్నకుటుంబాల జీవనాన్ని కళ్లకు కట్టినట్టుంటుండి ఈ నవలలో. ఇదికాక 
“తుపాను, కోనంగి, గోనగన్నారెడ్డి మొదలై నవి బావీరాజుగారి నవలలు. ఈయన 
నవలలన్నీ వెద్ద కాన్వాస్‌మీద రాసిన చ్మితాలయితే ఈయన కథలు మినియేచర్‌ 
కళాఖండాలని చెప్పవచ్చు. “వసుబాలుడు, భోగీరలోయ, వీణ' మొదలైన కధలే 
అందుకు నిదర్శనాలు. వసుబాలుడు కధకు రాయలవారి కాలం కథారంగం. 
బాపిరాజుగారి వర్ణనలకు 'వీణి కధ మచ్చుతునక. ఈయన మాదిరిగా, సౌందర్య 
మూర్తులనూ కళాపిపాసులను |పధాన పా[తలుగా తీర్చిదిద్ది రచనలు చేసినవాళ్ళు 
చాలా అరుదు. స్నేహితుల హృదయాల్లో ఈయన 'బావిబావి గా నిలిచిపోతే 
పారకుల హృదయాల్లో కళాతపన్విగా నిలిచిపోతాడు. 


తెలంగాణా సాహిత్య క్షేత్రంలో సుమేరుళ్ళంగంగా నిలిచినవారు సురవరం 
(పతాపరెడ్డిగారు (1896). ఏరి పేరు వినగానే మొట్టమొదట గుర్తుకు వచ్చేది 
'ఆంధుల సాంఘిక చరిత'. ఆయన మరణానంతరం, దీనికి కేంద సాహిత్య 
అకాడమీవారి జాతీయ బహుమానం లభించింది ; ఇతర భాషల్లో కికూడా అనువాద 
మైంది. దీంతోబాటు “రామాయణ విశేషములు, హిందువుల పండుగలు రెడ్డిగారి 

పరిశోధన పాటవానికి, పరిశీలన నై శిత్యానికి గీటురాళ్ళు. వృ త్తికోసం న్యాయవాదం 
చదివినా (పవృ త్తివళ్ణ న్యాయవాదిగా నిలిచినవాడాయన, ఆర్షగహృదయుడు, 
సౌమ్యభాషి, గాఢ పతిభుడు సత్యనిరూపణ చెయ్యవలసి వచ్చినప్పుడు ఈయన 
ఎంత నిర్బీకంగా రాసాడో విదిత ప!తికల సంపాదకత్వంలోను, వ్యాసరచనలోను 
చూవిన విమర్శలే సాక్ష్యాలు. 


ఇతర |ప|కియల్లోలాగే కధా రచనలోకూడా అందెవేసిన చెయ్యి అనిపించు 
కొన్నవారు _పతాపరెడ్డిగారు. ఈయనకు కధకుడుగా శాశ్వతకీర్తి తెచ్చింది 
“నిదీక్షణి. వివిధ కధా సంకలనాల్లో చోట చేసుకోడమే కాకుండా హిందీ, ఉరూ, 
పార్సీ, కన్నడ, మహారాష్ట్ర భాషల్లోకి కూడా అనూదితమైందంటే దీని (ప్రశస్తి 
ఎంతటిదో [గహించవచ్చు “నిరీక్షణ” లో శంకరన్‌, కుమారి బావామర దళ్ళు. 
ఒకరిమీద ఒకరికి గాఢమైన అనురాగముంది. వెళ్ళిచెనుకొని తాము కన్న కలల్ని 
పండించుకోవాలని చూస్తారు ఈ పేమికులు. అయితే ఒకనాడు సమ్ముదంలో చేపలు 
పట్టడానికి వెళ్ళిన శంకరన్‌, ఎన్నటికీ తిరిగి రాకపోయేసరికి కుమారి గుండె 
విలవిల్లాడి పోతుంది ఆతనిరాకకోసం, ఆలా సముదంవై పే ఎదురుచూస్తూ నలభై 
ఏళ్ళు గడుపుతుంది. చివరికి అతన్ని స్మరిస్తూనే [ప్రాణాలు విడుస్తుంది. గాఢమైన 
[పేమ గూడుకట్టుకున్న ముద్దరాలి నిరీక్షణకిది పరాకాష్ట హృదయావర్ణక మైన కధ 
ఇది. కన్యాకుమారి చరిత ఈ కథ రాయడానికి స్ఫూర్తి నిచ్చినట్టు రెడ్డిగారే 
చెప్పుకున్నారు. 


ఇదికాక, “బారిస్టరు గోపాల్‌ కిషన్‌రావు, చంద్రయ్య భీమా, వెండ్లిబేరము, 
వింతవిడాకులు' రెడ్డిగారికథలలో కొన్ని. వాటిలో పన్నెండు కధల్ని ఉత్తమమైన 
విగా ఎన్నికచేసుకొని ఫైలులో పెట్టుకున్నారు రెడ్డిగారు. ఈ కధలకు పరణ ఇచ్చి 
నది సమకాలిక జనబీవనం. ఆనాడు తెలంగాణాలో విస్త్రృతంగా ఉన్న వెట్టి 
చాకిరీ, జనుల మూఢాచారాలు, అధికారుల దుండగాలు ముప్పిరిగొన్న కాలమది. 
వాటిని కధల్లో చితించడానిక్రి ఆయనచేసిన [ప్రయత్నం ఫలించింది. పారకుల వినో 
దార్థం “మొగలాయికధలు” అన్న పేరుతో 'గోలకొండప,తిక' లో రెడ్డిగారు రాస్తూ 
వచ్చిన కధలు కొన్ని బాగా ప్రచారం పొందాయి. ఏటిలో మొదటికధ “గ్యారా 
కదూ బారా కొత్వాలు అన్నది. తొలిసారిగా 1981లో గోలకొండపత్రికలో [వచు 
రించిన ఈ కధ, తరవాత 'భారతి'లోకూడా వచ్చింది మొత్తం పదకొండుకధలు 
రెండు భాగాలుగా వచ్చాయి, *“బేఖూఫ్‌ మదార్‌ సాబ్‌, బంగారుగాడిద, గోమాజీ 

గడ వీతల్‌ దర్వాజా, కిచిడీజాగీరు భేతాళుసుల్లానుల భేటీ, చస్తామంటే పురుసతూ 
లేదు, ఫకీరుబిడ్డ, రుమాలను బ్యరెతినిపోయింది మొదలెనవి వాటిలో కొన్ని ఆ 
రజ క ముస్లిమ్‌ అధికారుల్లో (ప్రబలంగా ఉన్న లంచగొండితనం, అధికారదర్పంతో 
వక “చేస్తుండే కతు. వాళ్ళలో కొందరు [ప్రదర్శించే మూర త్యంరెడ్డిగారి 
mo కధలుగా రూపొందాయి. పాతల న్వరూప స్యభావచిత్రణచేసిన తర 
సన్ని వేళ చితణ చెయ్యడం రెడ్డిగా రి అలవాటు సూటిగానాటుకొనే అధిశ్నేపం 
వ హాన్యంకొంత ఆయన కథల్ని ఆకర్షకంగా చేశాయి. “న్యాయదిక్ష, ప్యారీ 
సవారీ, నత్యవాదిబుద్దూ' మొదలై నవిరెడ్డిగారి ఆధిక్నేప పద్ధతికి ఉదాహరణలు.” 


ఆయన భాషాశైలి చాలా సరళమైనది పదరూపాల్లో [గాంధిక వ్యావహారొ 
కాల సమ్మిశణం చాలా కనబడుతుంది కాని కధలకు సంబంధించినంతవరకు 
వ్యావహారికానిదె పై చెయ్యి. 


పథ్యాత కవిపండితులు అబ్బూరి రామకృష్ణారావుగారు (1896) “సూర్య 
జ కధలు'రాశారు విఖ్యాత కవయితి కనుప ర్రివరలక్మమ్మగారు (1896) 
బాలనితిక థావళి' అన్న సంపుటం మాత మేకాక “మావూరు, పెంచిన పేమ, 
కట్టు మొదలైన కధలురాశారు. ఈనాటి సభ్యతాలక్షణాలు కొన్ని ఎంత అప 
హాస గా ఉంటుంటాయో, ఎంత నిర్దాక్షిణ్యంగా దారితీసాయో నిరూవించేక థు 
'ఒట్టు. ఈమె పరిశీలనాళ క్తి నిశితమైనది; పలుకుబడి రమ్యమైనది; కథాకథనం 
అత్యంతాకర్షక మైనది. డాక్టర్‌ విశుపాటి వెంకటరమణయ్యగారు (1896) నవ్వు, 
పుటించే 'సాయనమ్మ కధలు’ రచించారు. నవ్వు అనగానే మనస్సులో మెదిలే ఇద్దరు 
పెద్దలు భమిడి వాల మళకలావాట ముణిమాణిక్యం నరసకహాకాష్రనాయి | 
కామేళ్వరరావుగారి కథన పద్ధతి 'అద్దెకొంపలు వంటి వ్యాసాల్లో నిక్షి ప్రమైంది. 

మునిమాణిక్యం నరసింహారావుగారు (1898) దాంపత్య జీవితంలోని 
ఆందచందాల్ని అత్యంతరమ్యంగా (ప్రదర్శించిన కళాకారుడు. అంతేకాదు; ఆనాడు. 
మ పహోరద్భృతంగా చెలరేగుతున్న చలంగారి |పభావానికి ఆనకట్టక ట్టిన 'పజ్జాశాలి. 
స్త్రీపురుషులు కోరుకునే (పేమ, సౌఖ్యం అందుకోడానికి ఎక్కడికో పోవక్ళ. ర్రేదు, 
నేర్పుగా అందుకునే వాడికది ఇంట్లోనే లభ్యమవుతుంది ఆని నిరూవించినవాడు _ 
దుకు ఆలంబనగా ఆయన సృష్టించినపా త “కాంతం”. కాంతం కల్పితపా[త 
ర వన క SSD HER DOME DID తా. 


* శ్రీ ఇ. శివారెడ్డి, “సురవరం పతాపరెడ్డిగారి జీవితము-సాహిత్యము.' 

అంటే తలుగువాళ్ళు నమ్మరు మన మెరిగిన ఇళ్ళలో ఎక్కడో అక్కడ తారస 
పడే ఇల్దాలేననివిస్తుంది ఆవిడ నిజంగా ముని మాణిక్యంవారి భార్యే అనుకున్న వాళ్ళు 
కూడా లేకపోలేదు. ఇదంతా ఎందుకు చెప్పొచ్చేనంటే, నరసింహారావుగారు 
తీర్చి దిద్దిన కాంతం _ అహ(: అలాక్కాదు నరసింహారావుగారి రచనల్ని తీర్చి 
దిద్దిన కాంతం- అంత సహజంగా, అంత హుందాగా రూపొందడం, తెలుగు 
ఆడపడుచులందరికి ఆల్హాటి పరేగింత జ్ఞానముంటే దాంపత్య జీవితాలు మరెంత 
రమ్యంగా ఉండేవో కదా , అనిపిస్తుంది. 'దాంపత్యోపనిషత్తు' ఒక్క్టాటిచాలు, దానికి 
“నిదర్శనం చూపించడానికి. “దీక్షితులు, రుక్కుతల్లి' మినహా, తక్కినవన్నీ 
చకకని చిన్నకధలు. “వెండికంచంి చుట్టూ ఎంతి అందమైన కధ నడిపారు 
“విల్పలుగల ఇల్లు” ఎంత సందడిగా తీర్చిదిద్దారు ! కాంతం ఎంత మాటకాది అయినా, 
క సైవిరిచి పొయిలో పెట్టినట్టు వలికిన సందర్భం ఒక్కటీ లేదు. పూల చెండుతో 
రొమ్మును తాకినట్టుండే బంతులాటలే కనివిసాయి, “భార్యలను లొంగదీసుకోడం 
ఎలా?, మనహాన్యము' అనే సిద్ధాంత గంథాలు కూడా మునిమాణిక్యం వారి [పతిభకు 
అద్దంపట్టినా కాంతం పాతను సృష్టించిన నేర్పు ఒక్కటి చాలు, తెలుగు కధా 
వాజ్మయంలో ఆయనకు చిరంజీవిత్వం సిద్ధించ డానికి, 


శ్రీనివాస శిరోమణిగారు (1899) వాల్మీకి రామాయణం అనువాదకులుగా 
తెలుగు పారకులకు సుపరిచితులు. జ్యోతిశ్ళా స్రంలోనూ సంస్కుత సాహిత్యం 
లోనూ ఆయన గొప్ప పండితులన్న సంగతి, చక్కటి కధ లనేకం రాశారన్న 
సంగతి చాలా మందికి తెలియకపోవచ్చు. 'చం[దేతైక పుతః' వంటి కధలు ఆయన 
కధనశళ క్తికి నిదర్శనాలు. 


వెంపటి పురుషోత్తం (1899) గారు “దేశకథధా మంజరి అన్న కధల 
సంపుటం వెలువరించారు, 'నారాయణభట్టు, మల్లారెడ్డి, క విద్యయము, ధూర్జటి. 
వంటి చార్మితక నవలలు రాసిన నోరి నరసింహశాన్ర్రిగారు చక్కటి కధలు కూడా 
చాలా రాశారు 


ఇరవయ్యో శతాబ్దారంభంలో జన్మించిన కధకుల్లో మొట్టమొదట చెప్పుకో 
దగ్గవారు “కరుణకుమార (కందుకూరి అనంతంగారు, 1901). కింది తరగతి 
శ మజీవుల కధల్ని అత్యంత సహజంగా, రమ్యంగా తీర్చిదిద్దిన రచయిత ఈయన 
“సన్న జీవాలు’ అన్న సంపుటంలో 'టార్చిలెటు, రిక్షావాలా, 512, పశువుల 

కొరం, కయ్య-కాలవ, బిళ్ళల మొలతాడు' మొదలైన కధలు చూడవచ్చు. 
“ఆకలిమంటలు” అన్న కధలో సరోజిని, కూరగాయలవాళ్ళతో గీనిగిసి చేమ 
బేరాలు ర_క్తిగా ఉండడమేకాక ఆ పాత |పధానీలాన్ని మనకు ఇవపేపట్టి ఇస్తాయి... 
రానురాను ఆమె పొదుపరితనం పిసినిగొట్టుతనంగా భాసించినా దానికి అట్టడుగు న 
ఉన్న జాలిగుండె మనకు ప్రత్యక్ష మవుతుంది. సమాజాన్ని జ్యాగత్తగా వరిశీలించి 
అత్యంత సహజంగా చక్కటి కధలు రాయగల కొద్దిమందిలో “కరుణకుమూ ర”' 
ఒకరు. ఆయన గతించి చాలా కాలమైనా ఆయన కధలు చిరకాలం నిలుస్తాయన 
డానికి నిదర్శనం ఇప్పటికీ ఆ కధలకుగల డిమాండు. 


శిష్టా వెంకట సుబ్బయ్యగారు (1901) “షట్కాధామంజరి' అన్న సేరుతో 
కొన్ని కథలు [పచురించారు. సర్యా-వేంకట 'శేషయ్యగారు (1901) “పంచతం[త 
హితో పదేశ కధామంజరి, పుణ్యక్లోకులు” రచించారు. నూరాబత్తుల సు|బహ్మ౯ర్దం 
గారు (1908) “చైనా జపాన్‌ కథలు” అన్న "పేరుతో ఆంగ్లంనుంచి కొన్ని కథల 
అనువదించారు. “సాగుతున్నయా[త్ర” రాసిన ఆచంట జానకిరామ్‌గారు “తోటమాలి 
వంటి సున్నితమైన కథలు కూడా రచించారు. 


నేటి వృద్ధతరం సొహితీవేత్తల్లో పురివండా అప్పలస్వామిగారు (190 4 
ఒకరు. ఇంగ్లీషు, ఒరియా భాషాల్లో కూడా వీరికి _పావీణ్యముంది “విశ్వకధా టు 
అన్న పేరుతో కొన్నికధలు ఆరు భాగాలుగా ప్రచురించారు. మక్సీమ్‌ గ్‌రెసై 
రాసిన “మదర్‌” నవలను ఆనువదించిన (ప్రఖ్యాత రాజకీయవేత్త, ప్యతికా రచయిత 
[కొవ్విడి లింగరాజుగారు (1904) 'గొప్పోళ్ల న్యాయం అన్న పేరుతో కొన్ని కథల 
రాశారు పాలంకి వెంకట సూర్యనారాయణ మూర్తిగారు (1904) “చితక ౫ 
మంజరి” వెలువరించారు. 


'పుష్పకవిమానం' వంటి కొన్ని వందల కధలు రాయడమెకాక “పూలతో ఈ 
వంటి పతికలు కూడా నడిపి లబ్ధ వతిష్టులెనవారు పూడి వెద్ది వెంకట రమణంను 
గారు, 


తెలుగు కధాసాహిత్యంలో తనదైన శైలి నొకదాన్ని ఏర్పరుచుకుని అం 
మైన తెలుగు కథలు చెప్పిన విశిష్టులు మళల్దాది రామకృష్ణశా న్రీగారు (18208 
వీరి కథాసంపుటాలు పదికి వై చిలుకు ఉన్నాయి - “స్యురమేళ, చెంగలం 
రసమంజరి, వనమాల, రవిచందిక, సర్వమంగళ, దోదమ్మి, అల్టోనేరేడు 

మొదలై నవి “స్వరమెళ' సంపుటంలోవి “వెలది వెన్నెల, ఏలేలో, సోహం, గంగా 
లహరి, గోరంతగొప్ప; వీటితో ఏలేలో, సోహం గంగాలహరి ఈ మూడూ 
లం కెకధలు. గతిస్తున్న తరంలోని రసరమ్య జీవితానికి అద్దంపట్టడంలో రామకృష్ణ 
శా న్ర్రీగారు అందవేసినచెయ్యి ఈయన భావుకతకు తగ్గ పలుకుబడి, పలుకుబడికి 
తగ్గ ఉరవడి రచనకు జీవంపోస్తాయి. “రంగవల్లి, మునిగోరింట, మత్తకోకిల, 
కామునిపున్న మి” ఎందరు పారకుల్ని ఆలరించాయో ఈనాటి యువతరానికి 
అంతగా తెలియక పోవచ్చు విద్యాసంప త్తి, సరసత్వం, వాక్చమత్కతిగల తాత 
గారి పాత్ర శాస్త్రిగారి సృష్టి. పల్లెపట్టుల్లో పుట్టి వెరిగినవాష్ట కనక శాస్ర్రీగారి 
కథలు చదువుతూంటే, చిన్నప్పుడెప్పుడో అల్హాటి తాతగార్నీ ఆయన చుట్టూ 
మసిలే ఇతర పాతల్నీ చూసినట్లే అనివిస్తుంది. శాస్త్రిగారి ఫక్కి శాస్ర్రగారిదే కాని 
మరొకళ్లకి రానేరాదు ! ఈయన రచన అనువాదానికి లొంగేరకంకాదు. ఈయన 
బలుకుబడిలోని అందచందాలు చదివి ఆనందించే అదృష్టం ఒకు_ తెలుగు వాళ్ల కే 
దక్కుతుంది. ఈ విధంగా [పత్యేకత సంతరించుకొన్న మరొక రచయిత శ్రీపాద 
సుబహ్మణ్యశా స్రీగారు. 


పెకుమళ్ల కామేశ్యరరావుగారు (1907) “రోజు అన్న కథల సంపుటి 
వెలువరించారు. “ఆత్మీయత వంటి కధలద్యారా అందే నారాయణస్వామిగారు 
(1907) సుపరిచితులై నారు. చకపాణిగారు 1908) “అహం (_బహ్మనస్మి 
వంటి కధలు రాశారు ; అనువాదాలు |ప్రచురించారు ; పతికలు సంపాదించారు ; 
చలనచిత్రాలు రూపుక ట్టించారు. సరళ మైన భాషాశై లి, ఇంపైన వాక్యవిన్యాసం 
నార్హ వెంక టిశ్వరరావు (1908) గారి సొత్తు. “ఆం్యధ్యపభ' సంపాదకులుగా కొంత 
కాలం, “ఆం ధజ్యోతి' సంపాదకులుగా అనంతర కాలంలోను పేరెన్నికగని 
ఇప్పటికీ అనేక [గంధాలు అవలోడనచేస్తూ అనేక రచనలు కావిస్తూ ఉండే సాహితీ 
విపాని. *కొత్తగడ్డ, జగన్నాటకం, మాటామంతీ, నార్హవారిమాట, జాబాలి” ఆయన 
కలం వేంచి వెలువడ్డ వె. “సభ్యత” వంటి కధలు ఎన్నికై నవి కొమ్మూరి పద్మావతీ 
దెవిగారు (1909) ఆతరం రచయితులలొ స్నుపసిద్ధి నందినవారు. *పొగడదండి 
అన్న క థలకూర్పు ఈమె కృషిఫలితం 


తెలుగు కథకుల్లా కొడవటిగంటి కుటుంబరావుగారు (1908) చేసిన కృషి 
వినృతమైనది ఆయన కధలు అసంఖ్యాక మైనవి. వస్తువులోను, సంవిధానంలోను 
దృక్పధంలోను ఆయన తెచ్చిన మార్పులు తెలుగు కథను పరిపుష్టం చేశాయి. 

నిరాడంబరమైన శె లి, మధ్య తరగతి జీవుల మంచిచెడ్డల చితీకరణ, కొంత 
హాన్యపుపాలు, మరికొంత ఆధిక్నేపం ఈయనల్లో విశెషంగా కనివిసాయి “కవి 
రాటు, నిలవనీరు, ఆడజన్మ, నువ్వులూ తెలకవిండీ, ఫాలౌట్‌, కొత్త జీవితం, 
చం[దోదయం, లేచిపోయిన మనిషి, ఎక్క-డై నా ఒకటే, ఒంటిస్తంభం ముడ్‌, 
చెళ్ళి_వ్యవహారంి-ఇలా మొదలు చెడితే కొన్ని వందల కథలు అక్కకు వస్తాయి, 
ఈయన పాత్రలు నేలమీదే నడుస్తాయి; మంచిచెడ్డల తెలుగు నీడల్లో తారట్లాడ 
తాయి వాటి పరినరాలనవి నిశితంగా చూసనుకొంటాయి. తర్ద నభర్ణ నలు చేస్తాయి, 
జీవంతో తొణికిసలాడుతుంటాయి 


కధాకధనంలో కుటుంబరావుగారిలో కనిపించె సారళ్య సౌలభ్యం అపు 
రూపమైనవి. శిల్పాల జల్సాలు ఆయన కిట్టవు. చెప్పెది సూటిగా పాఠకుడి 
మనస్సులో జొరబడ్డమే ఆయనకు కావలసింది. అందులో కృతార్గుడు కావడం 
ఆయనలో విశేషం తెలుగుకథ పురోగతికి కుటుంబరావుగారిచ్చిన తోడ్చాటు 
గణనీయ మైనది. “కధారచనలో ఆయన చేయని పయోగంలేదు ఆయన కలంలో 
నిరా ఇంకా ఇంకిపోలేదు.” 


అంబటిపూడి వెంకరత్నం (1908) గారు “వీరాంజలి” అన్న కధల నంవుటి 
వెలువరించారు. కవిగా, గేయరచయితగా |పనిద్ధులైన వింజమూరి శివరామరావు 
గారు (1908) “మపాసా కధలను, గోరు కధలిను తెలుగులోకి అనువ 
దించారు సహదెవ సూర్య[పకాశరావు (1908) గారి కదలు “ఆరాధని సంపు 


తంగా వెలువడ్డాయి. 


కొనకళ్ల వెంకటరత్నం (1909) గారి పేరు చెప్పగానే చటుక్కున 
స్పురించేవి “బంగారుమూమ పాటలు. కాని “అతని కరాడు వంటి చకగ్థాటి కథలు 
కూడా రాసిన సంగతి కొందరైనా ఎలామరిచి పోగలరు ? వీరి కధల నంపుటం 
చేరు 'కధావళి'. బ్యురా వెంకట స్ముబహ్మణ్యంగారు పేరు మోసిన న్యాయవాదిగా, 
[పభుత్వంవారి అడ్వొకేట్‌ జనరల్‌ గా _పసిద్ధులు 'జేబురుమాలు, ప్యారిస్‌'వంటి 
అద్భుతమైన కధలు కూడా ఈయన రాశారు. తెలుగునాట అభ్యుదయ కవిత్వోద్య 
మానికి [ప్రధాన నాయకుడుగా. ఇప్పుడు విప్టవ కవిత్వోద్యమనాయక డుగా. అసదృళ 
మైన [వభావం [పనరింపజేనిన (భ్రీరంగం శ్రీనివాసరావు (1910) గారు కథా 
రచనలో కూడా నేర్పు చూవించారు. “చరమరాతి' నంపుటం అందుకు ఉదాహరణ. 

పాలంకి వెంకట రామచందమూర్త్తి (1910) గారు బాల సాహిత్యాన్ని 
"పెంపొందించిన వారిలో ఒకరు 'చితక ధానుంజరి. వింతవీరువాలు, నెతిరొట్టెలు, 
పండుగ బట్టలు: మొ వి ఈయన రచనలు. చాలా చిన్న విషయాన్ని తీసుకొని 
దానిచుట్టూ కధ అల్బడంలో ఈయనకు గొప్ప నేర్పు ఉంది 'కధాసాగరంి 
సంపుటాల్లో ఈయన కథల సంపుటం కూడా వెలువడింది. “వెధవడబ్బు' 
అన్నకద బాగుంటుంది దిగుమర్తి సీతారామారావు గారు (| “సేత _రాదమ్మ, 
భామ' అన్న కధాసంపుటాలు వెలువరించారు 

రుద సుర. జయ! 

1901-1910 మధ్యకాలంలో పుట్టిన కథకుల్లో గొప్పవాళ్ళను నలుగుర్ని 
చెప్పమంటే స్పురించే పేర్ణు_.“కరుణకుమారి, మల్హాది రామకృష్ణశాన్రి, కొడవటి 
గంటి కుటుంబరావు, గోపీచంద్‌ ! తెలుగు కధానిక స్వరూపస భావాల పరిణామ 
వికాసాలకు వీరి కృషి ఎంతగానో తోడ్పడింది రతన్‌ 1 a cc 


(తివురనేని గోవీచంద్‌ (1910) గారు తవల్‌ బిజ్ఞాసాపరుడు, 
గొప్పమానవతావాది అసంఖ్యాక మైన ఈ కధల్లో అనేకం (పాచుర్యాన్ని పొందాయి 
వాటిలో న్యుపసిద్ధమైనకధ “ధర్మవడ్డీ'. వడ్డీ వ్యాపారంచేసి మూటగట్టిన ఒక 
షావుకారు చివరికి ఉన్మా దస్గితికి రావడానికి పరిస్థితులు ఎలా దారితీశాయో 
గోపిచంద్‌ చక్కగా చితించారు. 'భార్యల్లోనే ఉంది, భార్యాభర్తలు, తం డులూ 
కొడుకులూ” వంటి వాటితోబాటు, ఈనాడు పత్రికల్లో వచ్చే జోక్స్‌లాంటి చిట్టి 
కతలు, “నెనూ-నావా తా, వెద్దల సుద్దులు” వంటివి కూడా రాశారు, ఆర్థిక, 
రాజకీయ సాంఘిక, సాంసారిక సమస్యలు నేటి మధ్యతరగతివాడి జీవితాన్ని ఎన్ని 
తీరులుగా [ప్రభావితం చేస్తాయో త. కర్‌ అగుపిస్తాయి. 

స ల 

ఈ శశాబ్ది రెండో దశకంలో జన్మించిన వారిలో చెప్పుకోదగ్గ కథకులు 
యాభైమంది వరకు ఉన్నారు. విలకా గణపతిశాశ్ర్రి (loll) గారు “పాచినగాధా 
లహరి మూడు సంపుటాలుగా పచురించారు. ఇవికాక “గాంభీర్యం”, ఇతర కథలు 
కూడా రచించారు. కథానికా లక్షణ నిరూపకుడుగానేకాక చక్కటి కధానికా 
రచయితగా కూడా పేరు గడించినవారు ఇందగంటి హనుమచ్చా స్ర్రీగారు. పరి 
కధలు “విజయదశమి, హనుమచ్చాన్రి కధలు వంటి సంపుటాల్లో వచ్చాయి. 
“వివాహమంగళం' కథ ఎంత హాయిగా సాగుతుందని | 

గుమ్యళ్ల వేంక టేశ్వరరావు (1911) “గృహసీమ” అన్న కదల నంపుటం 
వెలువరించారు. బొడ్డు బావిరాజుగారు (1912) “కలిక' (ప్రచురించారు. “'ఆషామావీ, 
వడగళ్ల వంటి-ఫీచర్లతోను “బాటసారి, నెలవంక వంటి నవలలతోను పేరెన్నిక 
గన్న ee సత్యనారాయణరావు (1918) గారు “మధుపరా)_లువంటి ముచ్చ 
యిన కధలు కూడా రాశారు. సున్నితమైన హాస్యాన్ని అందించడంలో ఈయన 
ఆండివేసిన చెయ్యి. సంవత్సరాది వచ్చిందంటే “సాహిత్య సింహావలో కనం “తో 
చ్చే శ్రీవాత్సవ(యండమూరి సత్యనారాయణరావు )గారు(1818)“కో డె తాచు' 
ంటి కథలు కూడా రచించారు. సోమంచి యజ్ఞన్న శాన్త్రగారు తెలుగు హాస్య 
కచయిత ల్లో స్నువసిద్ధులు. ఈయనరానిన నాటకాలనేకం తెలుగు నాటకరంగాన్ని 
ఎంతోకాలం రంజింపజేశాయి. “ఎ రచేపు'వంటి వ్యాసాలు, 'వీడీమారకం'లాటి 


కధలూ శాస్త్రిగారి పరిశీలనా శ క్తికీ, రచనా సామర్థ్యానికీ నిదర్శనాలు. 

డా॥ జి,వి, కృష్ణారావు (1914 )గారు సాహిత్యశిల్ప మర్మజ్ఞుల్లో [ప్రత్యేకత 
గలవారు. ఈయన రానిన “ఫైటో ఆదర్శరాజ్యం, జేగంటలు, ‘Studies in 
Kalapurnodayamu’ వంటి అనువాద, వ్యాఖ్యా గంధాలూ 'కీలుబొమ్మలు' నవల . 
తెలుగు సాహితివే త్రలకూ సాహిత్యాభిమానులకు ఆదర పా! తమైనాయి. వాటికితోడు 
“ఉదబిందువులు'వంటి కధలు కూడా డా॥ రావుగారికి పేరు తెచ్చాయి. 


నా గొడవ' కాళోజి, ఖలీల్‌ జి బాన్‌ అనువాదకుడు (జీవనగీత) కాళోజి, 
అన్యాయం కంటబడితే నిప్పులుకక్క కాళోజి, న్యాయాన్ని జొదలదాల్చినప్పుడు 
కైనా వెళ్లడానికి సిద్ధపడే కాళోజి, వెన్నవంటి మనస్సును కన్నీటిలో కనబరిచే 
కాళోజి కథకుడుగా కూడా కలాన్ని నడివించాడు. ఈయన కథలు 'కాళోబికధలు” 
న్న పేరుతో ఒక నంపుటంగా వెలువడ్డాయి. కధకుడుగా ఈయన నిలవడానికి 
“లంకా పునరుద్ధణ' ఒక్క_టిచాలు, కృ త్తివాస తీర్థులు (1914) (పనిద్ధ సాహాతీవేత్త 
ఆయిన తల్దావర్డుల శివళంకరశాన్త్రిగారి కుమారుడు ఈయన కధాసరిత్సాగరాన్ని 
6 భాగాలుగా సంస్కృతంలోంచి అనువదించారు కొడవటిగంటి కృష్ణమూర్తి 
(1914) గారు “మాలో మేము, వీరకాయవీచు' వంటి కదల సంపుటాలు. 
[పచురించారు. 

3 విశ్కసాహిత్య రంగంలో తెలుగువాళ్ల పేరు ఉన్నతంగా నిలిపెన ఉత్తమ 
ఢకుడు పాలగుమి వద 
శ్ర పద్మరాజుగారు (1915). 1952 [పాంతంలో న్యూయార్‌్క్‌ 

హెరాల్డ్‌ (టిబ్యూన్‌ పషతిక వారు [పపంచవ్యా ప్తంగా నిర్వహించిన కధల పోటీలో 
ఈయన రాసిన “గాలివాన” ద్వితీయ బహుమాన మందుకుంది 


“గాలివాన* |పవర్తనవాదం (బిహేవియరిజం) మీద ఆధా రపడ్డ కధ అని 
చెప్తారు. జీవన విధానంలో కొన్ని నిశ్చితమైన ఆధిప్రాయాలూ అలవాట్లూ ఏర్ప 
రుచుకుని దానికి కట్టుబడి నడిచే రావుగారు రైల్లో [పయాణంచేస్తూ ఉంటారు. 
విపరీతంగా గాలివాన వస్తుంది. పయాణం |పమాదకరంగా పరిణమించ డంవల్ల 
ఒక చిన్న స్టైషన్‌ లో రెలు ఆగిపోతుంది. రావుగారు రైల్లోంచిదిగి, సైషన్‌లో 
వెయిటింగ్‌ రూమ్‌లో విశ్రాంతి తీసుకుందామని వెళాడు. ఇలా అక్కడ ఉండగా 
అక్కడ మరో మనిషి అలికిడి అవుతుంది. ఆ మనిషి, అంతకుముందు తనకు 
తారసపడ్డ ముష్టిదేనని గు రిస్తాడు. గాలివాన, చలి ! ఆయన భావాలు రకరకాలుగా 
సాగుతుంటాయి. ముష్టిది చలిబాధకు తట్టుకోలేక దగ్గరికి వస్తుంది రావుగారి 
ఆలోచనలన్నీ బందయిపోతాయి. తానుమరింత చేరువవుతాడు. తెలతెలవారు 
తూండగా ప్లాట్‌ ఫారంమీదికి వస్తాడు. ఆముష్టిది పమాదవశాత్తు అక్కడ చచ్చి 
పడి ఉంటుంది ఆమె చేతిలో ఆయన పర్ఫు ఉంటుంది ! అందులోని తన పేరున్న 
కాయితం తీసేసి ఆయన సాగిపోతాడు ఇదీ కధ. రచనా శిల్పంలో పద్మరాజు 
గారు గొప్పనేర్పు చూపించారు. ఇద్‌ [ప్రపంచంలో నాగరిక భాష లన్ని టిలోకీ అను 
వాద మైంది. 


“గాలివానికు ఆంతర్జాతియ బహుమానంద్యారా గు ర్తింపువస్తే వస్తు 
(పాధ్యాన్యం, రచనా శిల్పంద్వారా 'పేరువచ్చిన గొప్పకధ “పడవ పయాణం.' 
ఇందులో “రంగి” విశిష్టమైన పాత్ర, దొంగ, తాగుబోతు, వ్యభిచారి, ఉద్ధతుడు 
అయిన (పియుడు ఉ త్తప్పుడు ఎంతబాధ పెట్టినా, ఎంత అన్యాయంబేనినా, వాడు 
మనసుపడి వచ్చినప్పుడు ఎంత అభిమానం చూపిస్తాడో తలుచుకుని, వాడికోనం 
ఎన్ని బాధలయినా అనుభవించడానికి సిద్ధపడే చ్మితమైనప్యాత రంగి. ఇది భార 
తీయ భాషల్లో కెకాక రష్యన్‌, చెక్‌ దేశ భాషల్టొకికూడా అనువాదమయింది. 


“బలీయసీ కేవల మీశ్వరాజ్ఞా, ముత్యాలమనను' మొదలై నకధలు రాసిన 
వారు ఇల్రిందల సరన్వతీదెవిగారు (1915). పాతి కళ్ళకుపూర్వం “పండుగ బహు 
మానంి అన్న కథలసంపుటి ఒకటి 'పచురించారీమె, తరవాతకూడా వివిధ పతి 
కల్లో కథలు |పచురిస్తున్నారు. ఆధునిక సాహిత్య పాచుర్యంకోనం అహరహం 

పనిచేసిన తవన్వి వట్టికోట ఆళ్వారుస్వామి (1915) గారు. “జ్రైలులోపలి అన్నది 
ఈయన కధాసంపుటి జైలులోమగ్గుతున్న బందీల జీవితాల్లోని దయనీయగాధలకు 
జీవంపోసినవారు స్వామిగారు. తాము జైలులో ఉన్నప్పటి అనుభవాన్ని ఈ విధంగా 
నద్వినియోగంచేనుకున్నారు. వీటిలో ఆరుకు ఆరుకధలూ పారకుల్ని ఆకట్టుకొనే 
కధలు. కడుపుమంట చల్తార్చుకోడానికి పరిగెకటై దొంగిలించి జైలులో పడ్డవాడి 
జాలికధ “పరిగి”. అతను తిరిగివచ్చేనరికి తండి మరణిస్తాడు, చెల్లెలు పరారి 
అవుతుంది, ఇల్లు పాడుపడిపోతుంది. నేరాలుచేసి పళ్చాత్తాపంచెంది జై లుగోడల 
మధ్యనుంచి బయటవడాలని ఆరాటంచెందేవాడికధ “పతితుని హృదయం.” “విధిలేక” 
అన్నకధలో జైలుకువెళ్ళిన నర్సయ్య భార్య ఆకలి బాధకు తట్టుకోలేక వేరే పెళ్ళి 
చేసుకుంటుంది. ఈ మాదిరిగా బరువుగుండెల బాధలను కళ్ళకుకట్టినట్టు చిత్రించారు 
ఆళ్యారుస్వామిగారు గోవాడ నిరీక్షణరావు (1915) గారు 'కథాలోకం' అన్న , 
సంపుటికి కర్త, 


శ్రీ వురుషల మన న్రత్వాల్నీ, [పవ ర్తనల్నీ అత్యంతనూక్ష్మంగా పరిశీలించి 
రమ్యమైన రసవత్క ధలు కల్పించినవారు బుచ్చిబాబు (శివరాజు వెంకటనుబ్బా 
రావు) గారు (1916). “చివరకు మిగిలేది” అన్ననవలా, కొన్ని నాటికలూ నాట 
కాలూ విమర్శగంధాలూ రానినా ఈయన |పధానంగా కథకుడు అందులోనూ 
గొప్పభావుకుడు స్వతహా కళాకారుడు కావడంవల్ణనేమో, ఈయన వర్ణనలు చాలా 
అందంగా ఒరిజినల్‌ గా ఉంటాయి. ఒక్కొాక్కప్పుడవి కవిత్వం అంచుల్ని 
అందుకుంటూ ఉంటాయి. వాటికితోడు కథనశిల్పం అద్భుతంగా ఉంటుంది; అడపా 
తడపా హాన్యం వెల్టివిరుస్తూ ఉంటుంది. “చైతన్య్మసవంతి అన్నకధ ఇంగ్రీషులో 
వచ్చిన Stream of consciousness ఫకీ,.కి తెలుగు పయోగం. ఫుట్‌ నోట్స్‌ 
చూసుకుంటేనేకాని దాన్ని అర్థంచేనుకోడం అంతనులువుకాదు. 'ఆమెనీడ, నా గాజు 
మెడ, కాలచక్రం నిలిచింది, మూడు కోతులు, అడవికాచిన వెన్నెల, రస్సెల్‌, 
కంకితమైన రెండు కధలు" మొదలై నవి ఈయనరానిన కధల నంపుటాలు. “దేశం 
నా కిచ్చిన సందేశంి అన్నది ఎంత బాగుంటుంది ! దీన్ని ఆయనే ఇంగ్రీషులోకి 
అనువదించగా ఇల స్టే చెన్‌ వీక్తి (పచురించింది. “నన్ను గురించికధ [వాయావూ ? 
అన్నది గుండెను కుదిపే కధ. మొత్తానికి బుచ్చిబాబు మాదిరిగా మన స్తత్వ పరి 
నీలనను ఆంత రమ్యంగా మూపొందించికథలు రానినవాళ్ళు తెలుగులో అరుదు, 

“ఎవరికివారేనా, మాణిక్యం, బుణవిము క్తి, తుంగభ|ద పొంగింది'వంటివి 
రానిన ఉ త్తమక్‌ ధకులు కప్పగంతుల సత్యనారాయణగారు (1916). గోర్మీకదలు, 
చెభోవ్‌కధలూ ఆంగ్లంలోంచి అనువదించినవారు [పయాగకోదండరామశా న్రిగారు 
(1916). నరహరి నరసింహారావు (1916) గారు టాగూరుకధల్ని ఆంగ్రంలోంచి 
అనువదించారు, ఆట్టాగే కొన్ని అమెరికన్‌ కథల్నికూడా తర్జుమాచేశారు. “ఉరూ 
కధానికలు” ఆం[ధపదేశ్‌ సాహిత్య అకాడమీకోసం అనువదించినవారు బెల్లంకొండ 
చం దమౌళిశా స్రీగారు. 


“వెల్లువలో పూచికపుల్లలు, యుగసంధి" వంటి నవలలద్వారానేకాక “ఇజ్జత్‌” 
వంటి కథలద్వారా ఆధునిక సాహిత్యంలో నిలదొక్కుకున్నవాడు భాస్కర భట్ట. 
కృష్ణారావుగారు (1918) [పాణంపోయినా మానం పోవడానికి సహించని బడుగు 
వాడి బలమైనకధ 'ఇజ్జత్‌' విద్వాన్‌ మల్లాది సత్యనారాయణగారు ‘'జీవితమాధుర్యం' 
లాటికధలువాశారు. శిషతిర జానపదమాండలికంలో చిక్క-టికధలు రాసి భేషని 
వించుకొన్న కధకుడు, కళాకారుడు మాధవ వెద్ది గోఖలేగారు. వీరిపేరు చెప్పగానే 
స్ఫురించేది “బల్లకట్టుపాపయ్యికధ ఈ పేరే ఉన్న సంపుటంలో ఇదికాక ఇంకా, 
“మూగటబీవాలు, శివరే[తి తిరణాళకు, అభిమానం, పాలెంలోబొమ్మలాట' ఆన్న 
కథలున్నాయి. ఏటిద్వారా గుంటూరు జానపదమాండలికానికి గంధస్థమయ్యే 
అదృష్టంపట్టింది. “వెలుగునీడలు” అన్నకథలసంపుటి ఏల్లలమ।రి వంకట హను 
మంతరావుగారు (1918) రాసింది. కళాకారుడుగా, కళావ్యాఖ్యాతగా (ప్రసిద్ధుడైన 
సంజీవదేవ్‌, '“పొవెసర్‌ భార్య"లాటి కధలుకూడా రాశారు, పి. వి. సుబ్బారావుగారు 
(1918) 'స్మారకనభి' మొదలైన కధలు రాశారు. 


తెలుగువాళ్ళకు పన్యాలరంగనాధరావు (1919) గారి కంరస్వరం రేడియో 
వార్త లద్వారా ఆభిమానపా[తమైతే ఆయన కలంబలం “తలుగు స్వతంతి వంటి 
ప్మతికలద్వారా తెలియవచ్చింది. “అమాయకత్వం, నరకుని కోరిక? వంటివి వీరి 
కధల్లో ఎన్నదగ్గవి, సెక్స్‌ పత్రికలతో ముడిపడ్డ ధనికొండ హనుమంతరావు 
(1919) గారిపరు “సత్యవతుడు'లాటి చక్కని కధల్నికూడా గుర్తుచెయ్యక 
మానదు వి. యస్‌. అవధానిగారు (1919) 'జ్యేష్టుడు'వంటి కథలు రాసినవారు. 


“జమదగ్ని” అన్న పేరుతో కొద్దిపాటి అయినా దొడ్డకథలు రాసినవారు 
చెరుకుపల్లి జమదగ్నిశర్మ (1920) గారు 'చిలకాగోరింకా, అన్నదమ్ములు, మరపు 


వ కధాసికా వాజ్మయం 


రా? జవూరు, బళ్ళోకి వెళ్ళాలి అన్నకథల్లో కిల్పవై శిష్ట్యం ఎ రచయితకయినా 
చిర్మపతిష్ట చేకూర్చేది. నోరులేని మూగజీవాల్ని ఆలంబనగా తీసుకొని మానవ 
[ప్రవర్తన మాలిన్యాన్ని అధిష్షేపించగల చక్కటి కధలు '“చిలకాగోరింకా, అన్ను 
దమ్ములు', “'యామాసామాయాి ఎంత చితమైన కధ 


_పథ్యాత అనువాదకుడు, సినీరచయిత అయిన మద్దిపట్ట సూరిగారు (1920) 
“పాపికొండలు అన్న కథల నంపుటి వెలువరించారు. ఇటీవల కీర్తిశేషులై న అంగర 
వెంకటకృష్టారావు (-1920) గారు ఎప్పటికీ మరవరాని కధలో నవలలూ రాశారు. 
“తొగరుచెట్లు, మూడుతరాలు ఆయనవి. వేలూరి సహజానంద (హసజ) (1920) 
గారు సూక్ష్మ పరిశీలన, మన సత్య అవగాహన, రచనా సారళ్యమూ ఉన్న కథకుడు - 
“జీవికి వంటి కధలే ఇందుకు నిదర్శనం. కొత్త లక్ష్మీ రఘురామ్‌ (1920) గాదు 
“బంధము వంటి కధలు రచించారు. 


ఆదశాబ్ది మలువుతిరిగే సరికి, మనకు కనిపించే సాహిత్యవేత్తల్లో కథలు 
అనేకమంది ఉన్నారు. వాళ్లలో కొత్తకొత్త (పయోగాలు చేసినవాళ్టు, తీరుతెన్నులు 
నిరూవించినవాళ్ట, తెలుగు కథానిక వికసనానికీ విలననానికీ తోడ్చడ్డవాళ్టు ఎందరో 
ఉన్నారు. నిజానికి, వాళ్లందరి కృృషినీ యధోచితంగా సమీక్షించ బూనుకుం చే 
ఈ చోటు ఇరకాటమయిపోతుంది కనుక సం గహపరిచయమే (పస్తుత కర్తవ్యం. 


తుమ్మలపల్లి రామలింగేశ్వరరావుగారు (1921) “ధర్మనిర్ణయం, తిక్క కే 
లాటి నవలలే కాక కొన్ని కధలుకూడా |పచురించారు. ఎన్‌. ఆర్‌. చందూర్‌ గారు 
(1921) “దరఖాస్తులు' లాటి కధలు రాశారు దాసరినుబహ్మణ్యంగారు (192 1) 
“ముందుచూపు మొ. కధలు రాశారు. దేవరకొండ బాలగంగాధర తిలక్‌ (192 1) 
గారు కవిగానేకాదు, కధకుడుగా కూడా లబ్ధపతిష్టుడు. “ఊరిచివరి ఇల్లు, నల్దజెర్త 
రోడ్డు, నవ్వు" వంటి చక్కటి కధలు రాశారు. కవిత్వాన్నీ కధనీ ఇల్లా జోడు 
గుర్రాల బండిలా నడపగల దక్షులు తక్కువ. 


రాచకొండ విశ్వనాధ శాన్రీగారు (1922) కథకుల కధకుడు; |పతికా 
వంతుడు ; [పభావంతమైన కధలు రాసినవాడు. 'కథాసాగరం- 1కి” సంపుటంలో 
వచ్చిన కధలు- “ఆఖరిదశ, విలువలు, కోర్టుకురాని సాక్షులు, కార్నరుసీట్‌ , 
కిటికీ, జదీఅంచు తెల్లచీర, ఇద్దరు విల్పలు” మొదలైన కధలు ఇరవై ఐళ్ల కితమే 
"పేరు తెచ్చుకున్నాయి. తరవాత వచ్చిన “ఆరు సారా కథలూ, ఆరు సారో కధలూ, 

శ్రీ) శ్రీ కధలూ” మొదలైన వాటి సంగతి (పత్యేకంగా చెప్పనే అక్కర్లేదు. 

సామాజిక స్పృహ, సమకాలికత , శిల్పకల్పన ఈయనలో విశిష్టమైనవి. దగాపడ్డ 

తమ్ముళ్లూ చైలెళూ ఈయన కథలో చె తన్యం పుంజుకుంటారు. చిటిపొటి వాక్యాలతో 
లొ ఆలా ౧ = 6 లట 

ఎంత శ క్రిమంత మైన కధలు రాయవచ్చో ఈయన కదలే నిరూవిస్తాయి. ఈయనలా 

కదలు రాయాలని సాధన చేసే రచయితలు తెలుగుదేశంలో చాలా మంది 

ఉన్నారంటే ఆశ్చర్యంలేదు 


“తూలికాభూషణ్‌”* పేరుతో రాస్తూండే బుద్ధవరపు చినకామరాజుగారు 
(1922) “బుణానుబంధం, బతికిన దినాలు, లచ్చిత ల్లి, మెరీనాతీరే' వంటి ఆంద 
మెన కధలురాశారు పంతుల శ్రీరామశా స్రీ (1922) గారు 'కిల్రీదుకాణం, నాట 
కాంతం” వంటి కధలు రచించారు. “కొర్జుమార్షల్‌ , హిమగిరితనయే' మొ.వి రచిం 
చిన వారు (కొవ్విడ లక్ష్మన్నగారు. “అలసినగుండెలు! రాచమల్లు రామచం|దా రెడ్డి 
గారు (1922) (పగతిస్పురణంతోరానిన కథలకు మచ్చుతునక, “వై తాళికులు' 
సంకలనక ర్త ముద్దుకృష్ణగారు “కాలం కల్పించేమార్చు, పదిరూపాయల టికెట్‌” 
లాటి కథలు రాశారు. పథ్యాతకవి దాశరథి కృష్ణమాచార్యగారు “స్వాతి చినుకులు’ 
లాటివిరాసి కథలుగాకూడా గుర్తింపు పొందారు అని సెట్టి సుబ్బారావుగారి (1922) 
కధలు “అని సెట్టికధలు' అన్న సంపుటంలోవచ్చాయి. సింగరాజు లింగమూర్తి 
(1922) గారు, “సాలెగూడు, క్షమామూర్తులు, రెండు నాలుకలు” అన్న సంపు 
టులు వెలువరించారు. “క్షమామూర్తులు అన్న దాంట్లో వచ్చిన “మెఘాలు-అర 
ణ్యాలు -కళ్ళు', ఇటీవల వచ్చిన “మట్టిదీపంి చాలా మంచికధలు 


“వేళ్ళమీద లెక్క వెట్టవలనిన పదిమంది తెలుగు కథానికా రచయితలలో 
చాసో పేరు ఉంటుందని బహుభాషాకోవిదులు, (పాచ్య పాశ్చాత్య సాహిత్యపారం 
గతులు అయిన శ్రీ రోణంకి అప్పలస్వామిగారు అభ్మిపాయపడ్డారు. ఆ "చాసో 
అసలుపేరు చాగంటి సోమయాజులుగారు. “వాయులీనం, ఎంపు, పర బహ్మం, 
దుమ్ములగొండె, కుక్కు టేశ్వరమువంటి అద్భుతమైన కధలు ఆయన రచనలు. 
వీటిలో గొప్ప వై విధ్యముంది. ఒకొ-క్క-కధ ఒకొ)_క్క-రకం భాషలో సాగు 
తూంటుంది. 


“ఎ రజెండాలు' అన్న సంపుటంలో “నాగమ్మ'వంటి అతి వా స్తవిక మైన 
కధలు చి|తించిన కథకుడు గంగినేని వెంక టేశ్వరరావుగారు. పాతిక సంవత్స 

రాలకు పూర్వం తెలంగాణా (పాంతంలోసాగిన సాయుధపోరాటం ఎన్ని రకాల 
దారుణ సంఘటన ఎదుర్కొ-న్న దో కళ్ళకు కట్టినట్టు చితించిన గంగినేని అభినంద 
నీయుడు. ఆ రోజుల్లోనే [(వగతిపథగామిగా ఆలోచనాత్మకమైనకధలు రాసిన 
వాళ్ళలో |ప్రనిద్దుడు మరొకడు '“జీవన(ప్రభాత' 

(ప్రాచీన అర్వాచీన సాహిత్యాలను మధించి ఉత్తమ పరిశోధకుడుగా నిలవ 
డానికి 'మనలివి : పుట్టుపూర్వో త్తరాలు అన్న పుస్తకం ఒక టేచాలు ననివించు- 
కొన్న (పసిద్ధ పండితుడు, షతికారచయిత, తిరుమల రామచందదగారు చక్కటి 
కధలుకూడా రాసిన సంగతి ఈ తరం వాళ్ళకి చాలామందికి తెలియదు “గాథా 
స ప్రశతి” ఆధారంగా రాసిన వాడని, వీడని మూడుకోణాలు? అన్న కథ ఆంధ 
పభ వారపతికలోను, రేడియోలోను వచ్చింది. “అంపకాలు' “వాణి పతికలో 
వచ్చింది. బావిరాజుగారు హైదరాబాదులో ‘మీజాన్‌’ వ్యతికకు సంపాదకులుగా 
ఉండే రోజుల్లో, ఆయన పోత్సాహంతో కూడా కొన్ని కధలు రాశారు. “రూట్‌ 
మార్చ్‌, కోర్ట్‌మార్లల్‌' అన్నవి సైనిక జీవితాన్ని వస్తువుగా తీసుకొనిరాసినవి. 
అట్టాగే, జాన్‌ 'లో పనిరెనిన రాంభట్ట కృష్ణమూర్తిగారు (శశవిషాణం) కూడా 
రమ్యమైన కధలు కొన్ని రాశారు. “వసుభి పషత్రికలోవచ్చిన 'ఒన్‌ పాయింట్‌" 
'పోగామ్‌ ఈయన రచనా నై శిత్యానికి మచ్చుతునక, “వెంచాశా' (చావలి వెంకట 
శాస్త్రి) గారు, 'మసూనాో రెండు మూడు శతాబ్దాలుగా చక్కటి కధలు రాస్తున్న 
సిద్ధహస్తులు. “గండిపడ్డ జీవితాలు అన్న సంపుటిలోని కధలు, ప్రసిద్ధ పత్రికా 
రచయిత, వార్తా పసారకుడు వి. ఎస్‌. ఆర్‌. ఆంజనేయశా స్రి కలంనుంచి వెలు 
వడ్డవి. 


ఘండికోట [బహ్మాజీరావుగారు కథానికారచనపట్ట [పత్యెకకృషిచేస్తున్న 
రచయిత పీరికధల్లో ఇటీవల ప్రచురితమైంది “విధివరించిన తీర్చు.” బొమ్మిరెడ్డి 
పలి సూర్యారావుగారు “అమాయకులు మొదలైన కధలు రాశారు. పూభా (రంగడు 
వెంకటరమణమూ ర్తి)గారు గల్పికలు రాయడంలో సుపనిద్ధులు. “సంజదీపం, 
సంజ పణయంి ఈ విధమైన గల్పికలూ [ప్రహేళికలూ కూర్చిన సంపుటాలు. ఇవి 
కాక 'ఇంటర్ఫూ' వంటి కధలుకూడా రాశారు, 


కొళ్లీవట్నం రామారావుగారు రాసినకధలు సంఖ్యలో తక్కువే అయినా 
ఎక్కువకాలం మనస్సులో నిలిచిపోయేవి. “చావు, భయం, యజ్ఞం' మొ వె; 

ఈ కోవలోని (పసిద్ధకవి సోమసుందర్‌ కథారచనలోకూడా నిపుణుడు. ఈయన 
“బానిసలదేశం'లోని కథలే అందుకు ఉదాహరణలు అలాగే ఆర్ముదగారు రాసినవి 
“ఆరుుదక థలు” ఆన్న సంపుటంలో వచ్చాయి-'ఊరు ఊరుకొంది, ఊష్ట మొ స్తే 
బావుణ్ణు, చాపింది సతు మపి 

కథారచనలో రకరకాల |పయోగాలు చేసినవారు రావూరిభరద్వాజగారు 
వాటిపట్ల |పతేకాభిరుచి ఉండికూడా అసంఖ్యాకమైన కథలురాశారు. ఏ విధమైన 
గడివీజీ గడబీడాలేని అందమైన తెలుగు శైలీ ఆయనది గోడలని జైలు, లక్క 
బొమ్మలు, ఈ డొచ్చిన కథ మొదలైనవి అందుకు ఉదాహరణలు. తెలుగు కథా 
సాహిత్యాన్ని వర్థమానం చేసిన పముఖులో భరద్వాజ ఒకరు. తెనాలివారే మరొక 
_పసిద్ధ రచయిత “హితశ్రీ' (మతుకుమిల్లి వెంక టనృసింహ పసాదరావుగారు. 
“కాకిగూడు, అమ్మగారు - అయ్యగారు, ఫొడుగునీడలు' ఇలా చాలా కథలు 
గురొస్తాయి. 


మధురాంతకం రాజారాంగారు అచ్చం తెలుగుకధకోసమే పుట్టినరచయితలా 
కనిపిస్తాడు. ఆకథల వెనక ఆయన వ్య క్రిత్వం ఎంతో ఉన్నతంగా కనిపిస్తుంది. 
ఆయన సిండుకుండవంటివాడు, రచనకూడా ఆంత నిండుగానూ ఉంటుంది. 
ఆయన రాసిన కొన్ని వందల కధల్లో ఏ ఒక్కటి తీసినా రాజారాం ము' దస్పష్టంగా 
కనిపిస్తుంది - “కుంపట్లో కుసుమం, కాటుకకంటినీరు, తాను వెలిగించిన దీపాలు, 
సర్కసుడేరా, వగపేటికి చల్లచిందినన్‌ ' మొదలైన ఎన్ని లేవు ఆయనకు 
చిర పతిష్ట చేకూర్చినవి ? 

అవసరాల రామకృష్ణారావుగారు శుభవార్త తెచ్చిన బంధువు లాంటివాడు. 
చెప్పినంత సేపూ చాలా హాయిగా, ఆందంగా చెప్తాడు. బోలెడు చమత్కారం, 
రవ్వంత వేళాకోళం వీటికితగ్గ హాన్యం మిళాయించడంలో ఉంది ఈయననేర్పు. 
ఆలాగని బరువైన కధలు రాయకకాదు, కధలో కూడా బరువులు ఎత్తడం 
ఇష్టం లేక వీటికితోడు జీవితసత్యాల్ని కళ్ళ కుకట్టినట్టు ఆవిష్కరించే ఈ రచయిత 
తెలుగు వాళ్లకి అత్యవసర కధకుడు కావడంలో ఆశ్చర్యమేముంది ? “ఇన స్పెక్టరూ 
ఇంత వినరూ' ఏనాటికధ : “నాకు సర్వం సీకు నేనూ, ఎవడితోనైనా లేచి 
పోరాదూ ?," సామాన్యుడూ సర్యారువారూ, గాందీగారి ఖరీదు, నల్దపిల్హో మొద 
'లైనవి ఎన్నో మంచి కథలు ఆయనవి. “ఐదురకాల ఆత్మహత్యలు' = దేనికదే 
బాగుంటుంది. 

తాళ్ళూరు నాగేళ్వురరావుగారు అందమైన కథలు అవలీలగా రా సేరచయితో. 
అన్నీ కలిపి, ఈయన రానినవి ఐదువందలకి తక్కువ ఉండవు "“మానవతంృణం, 
గెజిటెడ్‌ ఆఫీసట్‌ భార్య, మావూరికథలు, ,పేమికుని అంతరంగిక (పపంచం, 
స్వామివారి సన్నిధిని” ఇలాటివి ఎన్నో పేర్కొనవచ్చు. 


తెలుగు కథలద్వారా రమ్యమైన హోస్యాన్ని పండించిన రచయిత రవణ - 
అంబే ముళ్లపూడి వెంకటరమణ, 'జనతా ఎక్స వెస్‌, మహరాజూ యువరాజూ, 
ఆకలి ఆనందరావూ, వేట, సాక్షి, కానుకి. మొదలైనవి విరివిగా ఉన్నాయి. 
కన్నీటిలో కూడా పన్నీటిని రాల్బగల రచయిత ఈయన. “కానుక లాటి 
ఉదాత్తరచన ముళ్ల పూడి ముదకొక అపవాదం. రాజకీయ భేతాళ పంచవింశతి 
ఈనాటి మన రాజకీయ రంగానికి అద్దం పజేరచన. 


వ్యంగ్యానికి వెట్టిందిపేరు వాకాటి పాండురంగారావుగారు. “ఆర్‌. చకా 
రావుకథ, పాముల నిచ్చెన, రెండు రెక్క-లవాడు, (బతుకన్నది ఒకవరం, సుబ్బి, 
మనిషిచేసిన దేవుడు, అపరాజిత, సృష్టిలో తీయనిది మొదలైనవి ఆయన 
రచనకు మచ్చుతునకలు. రంధి సోమరాజుగారు 'అమరుడు నీలూః, నేనేమిచేశాను, 
ఉన్నతాశయాలు, ఈ మనిషి_ఈలోకం' వంటి చక్కటి కథలు రాశారు. 


'సీలి“ అనగానే చటుక్కున స్పురించేది _-'మందు కాదు, పురాణ 
_సృుబహ్మణ్యశర్మ అన్న పేరు. న్యూయార్క్‌ హెరాల్డ్‌ [టిబ్యూన్‌వాళ్లు నడిపిన 
రెండో !పపంచ కథానికల పోటీలో తెలుగులోంచి ఎన్నికయిన కధల్లో “సీల్రి” క్రొ 
మొదటి బహుమతివచ్చింది అంతకుముందూ తరవాతాకూడా శర్మగారు కథలూ 
రాస్తూనే ఉన్నారు. దాసీపనిచేనే అవిటిపిల్సను గురించి రాసిన ఈ కథ శర్మగారికె 
ఎంతో పేరు తెచ్చింది. అలాగే, కోతి, సంసారం, సీతజడ మొదలై నకథలు ఎంతో 
బాగుంటాయి. రచనా సంవిధానంలో (శోద్ధపట్టడ మే ఇందుకు కారణం. ఈయన 
రచనలో నిశితమైన పరిశీలన కనిపిస్తుంది; చొరవెన సంభాషణలు వినివిస్తాయి; 
వ్యంగ్యం తొంగి చూస్తుంటుంది. మొత్తానికి, మంచికథ చదివామన్న తృప్తి కలుగు 
తుంది. 

వెద్దిభొట్ట సుబ్బరామయ్యగారి పేరు చెప్పగానే 'నిష్ట, నిప్పు, మునుర్కు 
మూగపిల్ల' ఇల్దా ఎన్నో కథలు మనస్సులో మెదులాయి. 'నీళ్లు' ఎంత మంచికథ ః 
నిజానికి, కృష్ణాగోదావరీ నదీతీరాల్లో ఉండేవాళ్లకి వాటి విలువ ఏంతెలును ? రాయల 

వేమ మెట్ట పాంతా లెరిగిన రాజారాంలాటి వాళ్లకి తెలుసు. కళ్ళముందు కనిపించే 
దాంతోబాటు దాసి వెనక ఉన్న దికూడా చూపించగల నేర్పరి సుబ్బరామయ్యగారు. 


“అద్దానికి అటూ ఇటూ, ధర్మ పభువు, సినిమాకథ, విపరీత రాజయోగం” 
లాంటి ఒరిజినల్‌ కధలూ, “పతివత, ఒప్పందం' లాటి (వెరల్‌ బక్‌) అనువాద 
కథలూ రచించిన ఉ తమ కథానికా శిల్ని 'కనక్‌ |పవాని' (చామర్తి కనకయ్య). 
ఈ |ప|క్రియలోని శిల్పంపట్ట ఈయనకున్న గద్ధ మెచ్చుకోదగ్గది. 


తెలుగు కధక చ|కవ రి మల్లాది రామకృష్ణశా న్రీగారి మెప్పు, పోత్సాహం 
పొందిన కధయి|తి కళ్యాణ సుందరీ జగన్నాధ్‌గారు. “అలరాసవుట్టిప్ట' అన్నది 
ఆవిడే రాయగలిగిన అందమైనకధ, రాచవారి కట్టుబాట్టకు ఆంత సహజంగా 
అంత హుందాగారాయగల రచయితు లెందరు ? అలాగే 'అగ్నిపుష్పం, పున్నమి 
మసకలు, చిబుచెమటలు-చందనం, సాయంకాలే వనాంతే...'లాటి కధలు మనో 
నేత్రానికి మరోలోకాన్ని చూపిస్తాయి. 


“ఉషశ్రీ అసలుపేరు పురాణపండ సూర్య[పకాశ దీక్షితులు “మల్లెపందిరి. 
అభిధ, కులపాలిక, జ్వలితజ్వాల, అంతర్వత్ని లాంటి ఆహ్హాదకి ర మైన కధలు 
ఈయన |వానినవి. మధ్యతరగతి తెలుగు కుటుంబాల్లోని ముద్దుముచ్చట్లు ఈయన 
ఎంత అందంగా చెప్తాడు ! శ్రీపాద వారిలోని నమగదృష్టి, మల్టాది వారిలో 
కళాసృష్టి ఈయనలో అందంగా మేళవించాయి, 


“సమత, మట్టిమనిషి వంటి నవలల ద్వారా ఉత్తమ రచయితిగా సువ 
తిష్టితురాలైన వాసిరెడ్డి సీతాదేవిగారు మొదట్లో చాలా కధలు రాగి రెండు దశాజ్ఞా 
అకు పూర్ణమే గు ర్రింపుపొందినవారు. సమాజంలో వివిధ స్థాయిల్ని సునిశితంగా 
పరిశీలించి వివిధ కోణాలనుంచి వాటిమీదికి వెలుగు |పసరింపజేయడంలో ఈమెకు 
మంచి నె వుణ్యముంది. మిసెస్‌ కై లాసంవంటి పాాతలు ఈమె చేతుల్లో (పాణం 
హోనుకుని జీవించడంలో ఆశ్చర్యమేముంది ? పెంకుటిల్లు, గోరింటాకు'వంటివి 
మొదలు ఇటీవలి, “ఈ దేశంలో ఒక భాగమిది” అనే నవలవరకు రాసిన కొమ్మూరి 
వేణుగోపాలరావుగారు కొన్ని మంచి కధలు కూడా రాశారు. అనేక రచనలు 
హిందీటోంచి తెలుగులోకి, తెలుగులోంచి హిందీలోకీ పరివ ర్రితం చేసిన (పసిద్ధ 
అనువాదకులు దండమూడి మహేీధర్‌గారు తెలుగులో మౌలికంగా రాసిన కధలు 
కొన్ని రెండు మూడు నంపుటాలుగా వచ్చాయి. 

“అపస్వరాలు”వంటి నవలలతో అల్పకాలంలోనే ఆం[ధపొఠకుల అభీమా 
నాన్ని ఆందుకున్న తమిళుడు, “శారద” (నటరాజన్‌) అప్పుడే కనుమరుగై పోవడం 
ఎందరికో బాధ కలిగించింది. ఆయన కొన్ని కథలు కూడా రచించాడు. 

'కన్నసామి”, “నవీన్‌', డి కామెళ్యరిగారు కొన్ని చక్కటి కథలు 
[పచురించారు చిత్తూరు పాంతంనుంచి ముంగర శంకరరాజుగారు చైతన్య 
(స్రవంతి (stram of consciousness) పద్దతిలో ఆకర్షకమైన కథలు రాశారు, 
ముద్దం శెట్టి హనుమంతరావు, శ్రవిరించి, ఓగేటి శివరామకృష్ణ, ఆర్‌. ఎం. చిదంబర, 
వీరుభొట్ట నత్యనారాయణమూ ర్తి రెండు దశాబ్దాల [కితం విరివిగా రాసిన కథకులు. 
'రంగులవలి నవలకు [పభవారపష్మతిక బహుమాన మందుకున్న ఎం. పార్థసారథి 
(వెనాకి) “ఎ రదీపం'వంటి శ క్రిమంతమైన కధలు కూడా రాశాడు. 


యజ్ఞం శెట్టి కాయి, “చంది ((పఖ్యాత చ్మితకారుడు), కధానికా రచనలో 
చక-టి నష నైపుణ్యం చూవినవారు. 


సున్నితమైన మనోవృత్తుల్ని తీనుకుని సుందరంగా మలిచిన కథకుడు 
మంజు శ్రీ (అక్కిరాజు రమాపతిరావు). “అవతలివై పు' ఆ ఉత్తరం, అగ్నిపుష్పం, 
వానలో తడుస్తున్న మనిషి, మైథీలి,రైలుపడిపోయింది, అరుణ, మంచుకురిసినరా| త్రి 
మొదలైన కథలు రెండు వండలదాకా రాశారు. మనన్సును ఉఊరూతలూపే 
కథలూ, కన్నులు చె మ్మగిలజేసే కథలూ ఒక్క_చేతిమీదుగా నడివిన కథాశీలి. 


నాయని కృష్ణకుమారిగారు “ఆయా థా. కవిగారి భార్య, గుడ్డితనం 'లాటి 
చక్కటి కధలు రాశారు, 'చిలుకతల్లి పుట్టింది” అన్నది గొప్పగా ఉంటుంది. 
నాటికలు, నవలలు, అనువాదాలు, అనునరణలు విశేవంగా చేసిన కొండముది 
శ్రరామచం,దమూ ర్తిగారు “జైలు కళ్యాణి-కామితార్థ్మపదాయినీ :, చీమ-గొల్తభామ, 
పాములాంటి బతుకు” లాంటి అందమైన కధలు కూడా రాశారు, ఇసుకపల్లి tis 
మూ ర్దిగారు చెరగని అక్షరాలు మాదిరిగా నిలిచిన కథకుడు. Te 
పూవులు=-కాయలు. చెరగని అక్షరాలు, జన్మ హకుు.'లాంటి ఇంపైన కథలు 
రాశారు. ఆయన అన్న గారు, అనేక నవలలు రానిన లక్ష్మీ నరనింహశా న్రిగారు 
'కచటతపలు"వంటి మంచి కథలు కూడా రచించారు. 


'మంచువల్టకి-మరితొమ్మిది* (శ్రీమతి వీ. వి. చలపతిరావు గారి కథల 
సంపుటి, ఇందులో రోజూ సూర్యుడు ఉదయిస్తాడు (ఉరఫ్‌ ఉధయం), చేతుల 

కుర్చీ, కా టేసినసిరి' వంటి గొప్ప కథలు రాశాడు. చిన్నచిన్న వాక్యాల్లో త్మీవమైన 
శ కిని నిక్షి పంచేయగల కళాశీలి ఈయన, “గాజు కిటికి తాడిగిరిపోత రాజుగారి 
కథల సంపుటి. ఇందులో ఆ పేరుగల కథతోబాటు 'జిరెళ. లోయలు, ముష్టి. 
వాళ్ళు, పావులు' మొదలైన చక్కటి కథ లున్నాయి. చలసాని |పసాదరావుగారు 
మంచి సెబ్బరలు వివేచించగల కళాకారుడేకాదు; చక్కని కథకుడుకూడా. 
“కథలూ కాకరకాయలూ” అన్న వేరుతో ఈయన ఒక కథల సంపుటి వెలువ 
రించారు. దాశరధి రంగాచార్యగారు “చిల్టర దేవుళ్ళు, మాయజలకారు, జనపదం, 
మోదుగపూలు'వంటి రచనలద్వారా నవలాకారుడుగా (పథ్యాతుడై నా సమకాలిక 
జీవనసరళి |వతిబించే కథలు కూడా రాశారు. 


సి. యన్‌ రావు 'ఊరుమ్మడి బతుకులు" గొప్పగా తీర్చిదిద్ది (పథ్యాతుడై న 
కథకుడు సమాజంలో అన్యాయానికి గురి అవుతున్న వాళ్లను గురించి ఇంత 
కళాత్మకంగా చి|తించిన వాళ్ళు అరుదు. 'కొరడా' లో సింగి ఎంతముచ్చటయిన 
పాత | “పావులు పొములుగా మారినవేళ, బంగారమ్మకమతం, ఊరుమ్మడి 
బతుకులు, గుమ్మిడిగింజలు, పేవ్‌మెంటు, ఇప్పుడు వీస్తున్నగాలి మొదలైన 
వాటిలో (పతి ఒక్కటీ సమకాలిక సమాజానికి అద్దంపట్టే కథ. 


“వెళ్ళి పయాణం' అనగానే యద్ధనపూడి సులోచనారాణి గుర్తుకువస్తారు. 
ఎంత ముచ్చటగా సాగింది కథ ! అప్పట్లో రాసిన కధలు ‘తొలిమజిలీ, అదృష్ట 
దురదృష్టాలు' మొదలైనవి ఆమెకు మంచి పేరుతెచ్చాయి. “లత” (తెన్నేటి 
హేమలత) రాసిన 'మదరిండియా' లాటి కథలు ఆమే రాయగలరుతప్ప మరొకళ్లకి 
సాధ్యంకాదు. పరిమళాసోమేళ్యర్‌ “గాజు వెంకులు, [కోటన్‌ మొక్కలు లాటి 
చక్కటి కథలు రచించారు 


శీల్రా వి రాజుగారు చితకారుడు, కవి, నవలారచయిత, క ధకుడు-= ఇవన్నీ 
చకగ్థాగా నమ్మి|శ వణం పొందిన భావుకుడు, “పగా మైనస్‌ ద్వేషం, రెండు కన్నీటి 
చుక్క లూ- ఒక |వళ్న, అతుకుపడ్డ సౌందర్యం, పొడిమేఘం,  పెనుగాలి, కథ 
నాదీ ముగింపు ఆమెది మొదలైన గొప్పకథలు రాశారు. “నగ్నముని కవిగా 
సుపసిద్ధుడు. "దీపం, శవం, బొద్దింక , తిమింగలం" లాటి చొరవైన కథలు ఆయన 
ముదను (పస్సుటంగా చూపే రచనలు, అలాగే చెరబండరాజు “చిరంజీవి”, 
నిఖిలేశ్వర్‌ “నూర్యుడు', మరువాడ రాజేశ్వరరావు “కుక్కతోకి, ఎన్‌. ఎస్‌, 
(వకాశరావు “పేపర్‌ దైగర్‌' మొదలైన కథలు రాశారు, 

పోతుకూచి సాంబశివరావు ఏనాడో రాసిన కధ “బతుకుల పతనం”. అలాగే 
'కుక్క.విల్లా_ అగ్గిపుల్హా- సబ్బుబిళ్లా' మొదలైన కథలు ఎప్పుడూ గురొస్తూ 
ఉంటాయి, “అమ్మ, తోలుబొమ్మలు, అచ్యుతరావు వార్ధక్యం" వంటి కదలు 
కాళూరి హనుమంతరావుగారు, రచించిన చక్కటి కి థలు, 'మనోవిహంగం' అన్న 
సంపుటిలోవి, 


భమిశిపాటి రామ గోపాలంగారు బహు గడసరి. “వంటొచ్చిన మొగాడు, 
అనుభవానికి హద్దులు, నళినీదళ సంస్థితం, కొలుజారిన కమల, తివర్ణం, బేక్‌ డౌన్‌ ” 
వంటి ముచ్చటయిన కథలు తన పేరుతోనో, “సత్యభామి పేరుతోనో (పకటిస్తూ 
ఉంటారు. కధను తీర్చి దిద్దడంలో ఈయన ఎంత నేర్చు చూవిస్తాడో దానికి శీర్షిక 
పెట్టడంలో కూడా అంత చమత్కారం కనబరుస్తాడు. “మూడు గదులు అన్న 
కథలో, గదులూ లేవు పదులూ లేవు: ఒక “కాల్‌ గర్‌" కున్న మూడేమూడుఎ 
కోరికలు | బహుసున్నితమైన హాస్యం అందించడంలో ఈయన బహునేర్పరి. 


'గంగరెగిచెట్టు, పేరు వినగానే యశోదారెడ్డిగారి పేరు గుర్తువస్తుంది - 
ఆ పేరుతో చక్కటి తెలంగాణా నుడికారంలో ఆమె చెప్పేకథలు సరికొత్తగా 
ఉంటాయి, 'మా వూరి ముచ్చట్టు' అన్న పేరుతో ఇటీవల వచ్చిన కథల సంపటమె 
ఆఅందుకు సాక్ష్యం, అందులో “గంగ రెగిచెట్టు, నాగి, మ్యానరిక ౦, పీర్పపండుగ , 
మొమ్మకధ, ఎంకన్న* మొదలైనవి ఎంతో ముచ్చట గొలిపేకథలు, మాండలిక 
థాషలో రచన చేసినప్పుడు కనివించే అందచందాలకు అద్ధంవళ్లే రచనలివి_ 
ఇంతకుపూర్వం ఇరవై ఎళ్ళకితం తెలంగాణా జానపదమాండలికంలో కథలు 
రాసిన ప్రముఖులు ఇద్దరున్నారు-సురమౌలి 'అంగుడు వొద్దు”, ఇరివెంటి కృష్ణు 
మూర్తిగారి “రంగులంగయ్య” ఎవరు మరిచిపోగలరు ? 


'మురయాి అంటే తప్ప, మునిమాణిక్య రమాయాజ్ఞవల్య్య అంటే చాలా 
మందికి తెలియదు. ఆయన 'నిత్యమల్లి, జీవితంలో మలుపు, |వతిఫలం' మొదలై న 
చక్కటి కథలు రాశారు, “పగయడగించుటది శుభంబు” అన్నది, బడిపంతుళ్ను 
ఉన్నంతకాలం నిలిచేకధ. గోవిందరాజు శ్రీనివాసమూ ర్తిగారు 'పక్కి.ంటిగౌరి, ఇద్దరు 
మి[తులు, రాధేగోపాలం, రౌండ్‌ రానా, ఎదురిల్టు' మొదలైన కథలు రాళారు. 


శంకరమంచిసత్యం-కాదుకాదు, సత్యం శంకరమంచి. “కార్తీక దీపాలు” 
వంటి కథలు రాసిన గొప్ప కథయిత. “పరదా తమాషాగా ఉండే కథ, అందులో 

ఆయన ఊహ ఎంత దూర మైనా ఫోతుంది. ఆందులో చితించిన చందుడు, 
వెలుగుతో దోబూచులాడుతున్న నల్రటి కమ్మీల సీడలు వేటికో సంకేతాలు, ఇలా 
రకరకాల (పయోగాలు చేస్తుండే ఈ 'నిచ్చకొత్త' ల కధయిత, ఇటీవల “అమరావతి 
కథలు అన్న సేరుతో “ఆం ధజ్యోతి' లో వారంవారం రాస్తున్నారు. 


అత్తగారికి పేరుతెచ్చిన *ఉ తమాకోడలు” భానుమతీరామకృష్ణ గారు. ఆవిడ 
చెప్పేవి కథలే నంటే ఎవరం నమ్మ లేం-రో జూ ఇంట్లో జరిగేవన్నీ రాసేస్తున్నారా 
అన్నంత సహజంగా, సాఫీగా సాగిపోతుంటాయి. ఎవరు ఎలా అనుకున్నా, 
పదిమందిని ఆకర్షించగల కధలు చెప్పే నేర్పుగలవారు భానుమతిగారు, “భానుమతి 
కథానికలు” ఒక సంపుటంగాను, “ఆత్తగారికథలు” రెండు సంపుటాలుగానూ 
వచ్చాయి, “జీవితంలోని అగాధాలు, ఎందుకులెండి, కోరికలూ కొరతలూ, అత్తగారూ 
ఆవకాయపొడీ, అత్తా తోడికోడలీయం, అత్తగారూ జపానుయా[తా' మొదలై నవి 
ఇంటిల్లిపాది కూర్చుని చదువుకుంటూ ఆనందించగల ముచ్చటయిన కథలు. 


రంగనాయకమ్మగారు గుండెనూ మనస్సునూ ఆకమించే కథలు రానిన 
రచయితి. ఎప్పుడో చిన్న ప్పుడు రాసిన “పల్రెటూరు' ఆన్న వెద్దకథ ఇప్పటికీ 
గుర్తుకువస్తూ ఉంటుందికదా ! “శోభనంనాటి రాతి అన్న సంపుటంలో ఆమె 
ఆలోచనసరళశికి అద్దంవట్టైే “ఆర్తనాదం, మనమిద్దరమే వుందాం, విజయి వంటి 
చక్కటి కథలున్నాయి. 


ఇచ్చాపుర వు జగన్నాథరావుగారి “నుజాత' మునిమాణక్యం వారి "కాంతం! 
లాటి దొడ్డఇల్హాలు కాదు. అంతకంటె నాలుగాకులు ఎక్కువ చదివిన ఆధునిక 
నవలామణి. (శ్రీవారి మనస్సును ఎప్పటికప్పుడు ఎక్స్‌రే తియ్యగల నేర్పరురాలు, 
వాళ్ళమధ్య వచ్చే (పణయకలహాలూ హైక్షాన్‌ వే, అలిగి అమ్మగారింటికి వెళ్ళి 
పోయినా ఆయనగారిమీదే ఆమె చూపు ఎప్పుడూ ఇలాటి “సుజాతను తీర్చిదిద్ద 
గల నీర్పు ఇచ్చాపురపు జగన్నాథరావుగారి కే ఉంటుంది. “ఎదుర ద్దాలు” నంపుటం 
అందుకు నిదర్శనం. అలాగే *చేదుకూడా ఒక రుచే” అన్న సంపుటంలో కథలు 
ఆయన కథన నై పుణ్యానికి తీపిగుర్తులు. 


"బతుక నేర్చిన మృత్యువు ఉమాపతి పద్మనాభశర్మగారికి పేరుతెచ్చిన 
కథ, కాలం తెచ్చిన మార్పు, మొగలిపువ్వు, ఆత్మజ్ఞానం, అమృతుడు, పంకజం, 
ఎరుపు మొదలెన కథలు ఆర్‌. ఎన్‌. నుదర్శనంగారి. రచనా నై పుణ్యానికి (పతి 

వింబాలు. నవలా రచయితగా, సాహిత్య వివేచకుడిగా స్కుపతిస్థితులై న సుదర్శనం 
గారు చక్కటి కధకులుగా కూడా వేరుపొందడం విశేషం. ఆయన చూపు 
లోతె నది; రచన గాఢమైనది 


“తాలిమలుపవు' వీరాజీ  పిళ్చాకృష్ణమూ ర్తి.) “లక్ష, పాతకధి వగైరా 
రచనల ద్వారా కధకుడుగా రాణించాడు. కొమ్మూరి వేణుగోపాలరావుగారు 
“మరమనిషి” మొదలైన కధలు రాశారు అబ్బూరి ఛాయాదేవిగారి “నుఖాంతంి, 
ఇస్మాయిల్‌ గారి ' వలి బాగుంటాయి. ఆచంట శారదాదేవిగారు “మరీచిక, ఆనాటి 
ఆతీథి' మొదలైన కథలు రచించారు నార్హ చిరంజీవిగారి “మ,రినీడా మల్లెతీగా” 
వాస్తవాన్ని |పతిబింబించే కథ, 

గొల్పపూడి మారుతీరావుగారు “రోమన్‌ హాలిడే, అందమైన జీవితం, పరకీయ, 
కంచికి వెళ్ళనిక ధి వంటివి రాశారు. తరం (చతు ర్వేదుల సరనింహశాన్ర్రీ )” 
గారు కూలిన కిఖరాలు, సంధ్యారాగం, సిష్ట్ర మణ, దేవాం-గేహం, రాగమాలిక, 
మొదలైన కధలు రచించారు. ఈయన “కథల్లో ఎత్తుగడ బాగా ఆకర్షిస్తుంది. 
బి. వి, రమణారావుగారు "| పేమబోధిని, మునిమాపు వయసులో, చెట్లు క్షమంచవు, 
సంధ్యావందన మహత్యం' లాటి కథలు సున్నితమైన హాస్యం జోడించీ అందించారు. 


తక్కువ కాలంలో మంచి కథలు చాలా అందించిన వాళ్ళలో ఆదివిష్ణు 
(విఘ్నెశ్వరరావు) గా గారొకరు. “ఉద్యోగంివంటి కథలు అందుకు ఉదాహరణ. 
ఆయనా “హవిస్‌' కలిని రాసినవి కూడా కొన్నీ ఉన్నాయి. మాలతీచందూర్‌ గారు 
“డాబాయిల్టు' మొదలైన కథలు రాశారు. “సమర్పణ, మనం మిగిలేం? రానిన 
కందుకూరి లింగరాజుగారు “తెరవెనుకిలాటి కథలు కూడా రాశారు. టి. వి. 
ఠత్నావళిగారు “కట్నంకోనం ye i మొడలైన కథలు రాశారు. 


ఎప్పుడో పదిపదిహేనేళ్ళ క్రితం ఆంధ్రపత్రికలో “రాజదానికబుర్దూ” 
తరవాత హాస్యస్ఫోరకమైన చక్కటి వ్యాసాలూ రచించిన కీర్తిశేషడు తురగా 
కృష్ణ మోహనరావుగారు ముచ్చట గొలిపే కథను కూడా రాశారు (చూ. “పార్కులో 
పచ్చపుటం అన్న సంపుటంలో శీర్షికలేని కథ), వారి శ్రీమతి జానకీర్థాణిగారు 
“మనసులోని బొమ్మ, క్షణంలో పెరిగిన గోపాలం) మొదలైన కథలు చాలా 
కాలంగా, చాలా మంచివి రాశారు. సీద్ధాంతా ఉర్భాటాలూ, శిల్పాల గజివిజులూ 
చొప్పించకుండా హాయిగా చదివించే కథలు ఈమెవి, పవని నిర్మల |పభావతిగారు 
“అనాథ' మొదలైన కథలు చాలా రాశారు. 

కేతు విశ్వనాధ రెడ్డిగారు “పులిగీతంివంటి కథలు రచించారు. “అరచేతిలో 
గీతివంటి చక్కటి రచనలు చేసినవారు పులికంటి కృష్ణారెడ్డిగారు. అలాగే నూతల 
పాటి గంగాధరంగాది “తివాచీ, ఆర్‌. వసుంధరగారి “వేషం, న్యాయంి, వల్పం 
పాటి వెంకట సుబ్బయ్యగారి “గాయపడిన దేవతి, ఆదిన్షి నరసీంహులుగారి 
పునాదిరాయి", లంకివల్లి కన్నయ్య నాయుడుగారి “సుడిగాలి' “ఈ రేడులోకా"లన్న 
సంపుటికి నిండుతనం చేకూర్చిన చక్కటి కథలు, 


పూసపాటి కృష్ణంరాజుగారి “దివాణం సేరీవేటివంటివి ఎలా వరిచిపోతా౭ ' 
అలాగే ని, రామచందరావుగారి “వేలుపిశ్లె, ఏనుగులరాయి నల్చతోలు'వంటివి 
రాగా (పనిద్ధమెన కథలు, ఆరోజుల్లో విశాఖ రాసీన “చిరస్మృతి ఆన్న కథ 
ఆంధ్రవత్రికలో వచ్చిన ఒక మంచి కథ, ఈరంకి వెంకటరావుగారు “నమ్మలేని 
సిజం'వంటివి రాశారు. 


ఎంతరానినా తరగని గని బలివాడ కాంతారావుగారి కథా సంపత్తి. 
“సభ్యత' లాటి గొప్ప కథలు రానిన కాంతారావుగారిని తెలుగు దేళం ఎలామరిచి 
పోతుంది ? బుచ్చిజాబుగారి శ్రీమతి, శివరాజు సుబ్బలవ్ష్మిగారు “తెల్హవారింది, కావ్య 
సుందరి కధివంటి హుందాతనమున్న కథలు చాలా రాశారు. వాటిలో కొన్ని 
మూడు సంపుటాల్లో వచ్చాయి. ఆనేక నవలలురాని | పజారంజక మైన రచయితిగా 
"పేరుపొందిన ద్వివేదుల విశాలాక్షిగారు “ఎవరికోసంివంటి కథలుచాలా రచించారు. 
“రాధమ్మ వెళ్ళి ఆగిపోయింది ఆన్న సంపుటంతో వెలుగులోకి వచ్చిన రచయిత 
కీనాదేవిగారు. “ఏ మేటరాఫ్‌ నో ఇంపార్టెన్స్‌, తాన్‌క్స్‌ ఫర్‌ది పీయమ్‌ి. లాటి 
ఆద్భుతమైన కధలు రాశారు. 


“కౌసల్య, నవోదయం, దీపశిఖ, సంఘం చేసిన మనిషివంటి నవలలు 
రచించిన పోల్మాపగడ నత్యనారాయణ మూ ర్రిగారు స్వతహాగా చక్కటి కథకుడు. 
ఎప్పుడో కాని కథలు రాయని బి. రాఘవేంద్రరావుగారు “మధుర మీనాక్షి ఆన్న 
సంపుటంలో మంచి కథలు (ప్రచురించాడు. ని. ఆనందారామంగారు “సృష్టిరహన్యం' 
వంటి కథలు రాసినవారు. శొంఠి కృష్ణమూర్తిగారు “కృష్ణాంజలి" అన్న కథల 
సంపుటం [పచురించడ మేకాక “కథలు రాయడ్‌ మెలా? ఆనే వివరణ గంథం కూడా 
శచించారు, పోలాపగడ రాజ్యులక్ష్మిగారు రాజ్యలక్ష్మి కథలు అన్న సంపుటం 
వెలువరించారు. వేదుల శకుంతల “ఆసమర్షుడు, వరలజ్ష్మీ "వంటి కథలు రాశారు. 

డివి వెంక్కటామయ్యగారు రాసిన “ఒక చావు, ఒక మృత్యువు” చాలా 
ంచి కద. ఇలాబివే కొన్ని కధలు కలివి ఇటీవల ఓక నంపుటం పక టించారు, 
వ. రాజారామమోహనరావు, వీ యస్‌. నారాయణ శ్రీసుభా, హవిస్‌, ముదిగొండ 
శివ పసాడ్‌, చందు సోంబాబు మంచి కథలు కొన్ని [పచురించారు. *తిపురి, 
వీకటి గదులు), *“అరవింది అన్న కలం పేరుగల రచయిత((త్రులు [ప్రముఖ 
పతికల్లో అద్భుతమైన కధలు రాశారు, కొలకలూరి ఇనాక్‌ రాసిన “ఆ వెండి మెటిన్‌ "లో 
ఎంత వ్యంగ్యముంది | 

“ఇప్పుడు వీస్తున్న గాలి, హోరు, జనం" వంటి కథాసంపుటాలు విప్ట్రవ రచ 
ఒతల దృక్పథాన్ని సుస్పష్టంగా |పతిబింబిస్తాయి. శ్రీశ్రీ, రాచకొండ, ని. యన్‌. 
రావు, చెరబండరాజు, నిఖిలెశ్వర్‌, కాళీపట్నం, అరుణకుమార్‌, తేజోనిధి, మరు 
వాడ, రామానుజం, (పకాళ రావువంటి వాళ్ళ రచనలు ఈనాడు సమాజంలో ఎదు 
కతు పరిస్థితుల్ని శ క్రిమంతంగా (పదర్శించాయి. వివిధ సమన్యల పరిష్కారానికి 
వాక సూచించే మార్గానికి హర్షించనివాళ్ళుకూడా వాస్తవాన్ని అంగీకరించకపోరు, 
ఆలాగే కరీంనగర్‌, ఉద్యమ సాహితివారు “బద్‌లాి అన్న కథల సంపుటి |పచు 
రించారు ఇందులో తాడిగిరి పోతరాజుగారి “బ్దాక్‌ అండ్‌ వైట్‌”, వినోద్‌గారి 
“పునాడి', తిరువతిగారి 'విడికిళ్ళు బిగునుకున్న రాతి”, యం. వి. తిరుపతయ్యగారి 
'న్యాయరి, శరత్‌కుమార్‌ గారి “రేపటి ఉదయం, వెంకటరెడ్డిగారి “పోచమ్మ కథలు 
ఉన్నాయి, వీటిలో కొన్ని తెలంగాణా జానపదుల మాండలికంలో చాలా సహజంగా 
సాగినవి, 


సాహిత్య వ్యాపనాన్ని డక మహోద్యమంగా సాగిస్తున్న “యువ భారతి” 
వారు 'కోథాలహరి? అన్న పేరుతో రెండు సంపుటాలు వెలువరించారు. అంతకు 
ముందు 'పంచవటి" అన్న పేరుతో (పక్యాతరచయితలూ, రచయితులూ అయిన 
ఆవసరాల రామకృష్ణారావు, మంజుథ్రీ, శీలావీ రాజు, లత, ని. ఆనందారామం 
రానీన కథల సంపుటి ఒకటి [పచురించారు చిత్తూరు జిలా రచయితల సవాకార 
(పచురణ సంఘంవారు “ఈ రేడులోకాలు* అన్న చక్కటి సంపుటం ఒకటి రూపొం 
దించారు. ఆలాగే విశాఖసాహితివారు ఇటీవల “వతివింబాలు” అన్న సంపుటం 
స ఇందులో ద్విభా ష్యం రాజేశ్వరరావు, ఎన్‌, కాశీవిశ్వనాథం, అంగర 
చెంకట శివ పసాదరావ్చ, మండలీక వెంక టెక్వర్దు, మంగు రాజగోపాలరావు, 


జ. రంగనాయకమ్మ, ఘండికోట (బహ్మాజీరావు, ముద్రగడ సూర్య్మపకాశరావు, 

ని వెంకటనరసింహారావు, విజయారఘురామ్‌, అంగరవెంకట కృష్ణారావు, 
త్తు మల్హాపగడ రామా రావుగార్హ కథలున్నాయి. ఆం ధపదేశ సాహిత్య ఆకా 
వారు వెనక, “మందారాలు అన్న కథల సంపుటం ఒకటి [పచురించారు. 


యం. శేషాచలం అండ్‌ కంపెనీవారు “విద్యార్థిసాహితి' అన్న శీర్షిక కింద 
ంజలి'గా |వచురించిన మూడు సంపుటలూ యువతరం రచయితల కృషిని 
నస్థంచేశాయి. పాలకోడేటి సత్యనారాయణరావు, బండారు ఉమామ హేశ్యర 
, స్వాతి, అడపా రామారావు, అమృతలత, అంగర వెంకట శివ పసాదరావు, 
(వసాదు, కమలకుమారి, నాగేశ్వరరావు, వెంకటరమణ మొదలైన వాళ్ళ 


లు వారి ఉపజకు చక్కటి (వతిబింబాలు. 
ఖో 


ఈ విధంగా వివిధ సాహితీ సంస్థలూ [పచురణక ర్రలూ సొంతంగా అచ్చు 
కోగల సోమతగల రచయితలూ కథాసంపుటాలు పచురించి మరుగునపడి 
వే పమాదంలేకుండా కొన్ని టిని రక్షిస్తున్నారు, అయితే దేశంలో ఈనాడు 
న్‌ షత్రికల్లో వస్తున్న కధాసాహిత్యం పరిమాణం ముందు ఈనాడు (గంధస్థ 
తున్నది చాలా అల్పమని చెప్పాలి. 

కథానికా [పాచుర్యానికి తోడ్పడ్డ సాధనాల్లో రేడియో ఒకటి. ఆందులో 
ఎైడప్పుడు కొన్ని చక్కటి కథలు వినవస్తూ ఉంటాయి. 1962 [పాంతంలో 
సారి రేడియో హైదరాబాదు కేం్యదంవారు శ్రీదేవులపల్టి కృష్ణశాస్త్రిగారి పూని 
* “ఏకాదశి” అన్న పేరుతో కథక సమ్మేళనం ఒకటి ఏర్పాటుచేశారు. చాలా 
'గ్రాగొ నడిచిన కార్య[కమమది. అందులో ఆనాడు పాల్గొన్న వాళ్లలో -వాకాటి 
ఎడు రంగరావు, మంజుశ్రీ, వాసిరెడ్డి సీతాదేవి, పోరంకి దక్షిణామూర్తి, యద్దన 
'డి సులోచనారాణి, ఇసుకపల్లి దక్షిణామూర్తి, నాయని కృష్ణకుమారి మొదలైన 
శు ఉన్నారు. అంతకుముందు, 1056లో ఆంధ(పదేశ్‌ అవతరణోత్సవ సంద 
ంగా ఒక చక్కటి కథకసమ్మేళనం జరిగింది. తరవాత ఇటువంటి కార్యక్రమాలు 
3గినట్టు అంతగా వినబడవు. (శ్రోతల సమక్షంలో జరిగే ఇటువంటి కాధ్యక మార 
యినా, రేడియోలో [పసారానికయినా రా సేకథలు- పత్యేకంగా (శోతల్ని దృష్టిలో 
ట్టుకుని రాసినవి అయి వుండాలి. సరళంగా, సహజంగా, చెవిని ఆకట్టుకునే టట్టు 
ండాలి కాని పదాడంబరంతోను, నంశిష్ట వాక్యాలతో నూ ఉండగూడదు. మదాసు, 
జయవాడ, హైదరాబాదు రేడియో 'కేందాలు కవిత్వంతో బాటు కథలకుకూడా 

ఆరుదశాబ్దాలు పైబడి ఈ విధంగా సాగుతూవస్తున్న కధానికారచన 
రచయితల్నీ రచయితుల్నీ [పభాపితంచేసింది, అనేక వేల కథల్ని తెలుగ 
ణిలో పండించింది. ఇది ఆహ్లాదకర మైన విషయం. ఇందుకు తోడ్పడ్డ క 
లందరూ ఆభినందనీయులు. వాటిని వెలుగులోకి తెచ్చిన వివిధ పత్రికా 

కులూ |పదురణక ర్రలూ మెచ్చుకోదగ్గ వాళ్లు. 


ఈ ఆరు దశాబ్దాల పైచిలుకు కాలంలో కథానికా పకియ వివిధ పరి౯ణా 
లోనయింది. ఆదిలో కేవలం ఉద్దిష్ట విషయానికున్న [పాధాన్యం శిల్పా ని 
వ్యక్తిగత సమస్యలూ కుటుంబంలోని వివిధ వ్యక్తులమధ్య సంబంధాలూ 
విషయానికి ఆలంబన. అప్పటికీ ఏ రేశలింగంపంతులుగారి సంస్క_రణో 
దేశంలో నలుమూలలా వ్యాపించింది. ఆనూచానంగావస్తున్న జీవన విధి 
ఆలోచన పద్ధతుల్ని, నమ్మకాల్ని పునఃపరిశీలనలోకి తెచ్చింది. పాత వి€ 
పూర్తిగా తిరస్కరించకపోయినా, కొత్తవిలువల్ని ధైర్యంగా స్వీకరించక బె 
సమకాలిక జనజీవనంలో మార్పులు రావలసిన అవసరాల్ని ఆనాటి విదా, 
లందరూ అంగీకరించారు. అయితే వాటి సమన్వయ సాధనలో కొందరు ము 
సాగారు, కొంవరు వెనకబడిపోయారు బాల్యవివాహాలు, వితంతువుల కడ? 
మూఢవిశ్వాసాలు, అధికారుల దుండగాలు, అవినీతి, మతవిద్వేషాలు, కుల 
మానాలువంటి సమస్యలు ఆనాటి రచనల్లో | పాముఖ్యం వహించాయి. త 
చలంగారి రాకతో వ్ర సమస్యలవై వు దృష్టి మళ్ళింది. వ్యక్తిగత సుఖసంతె 
సాధనకూ వ్యక్తిత్వ వికాసానికీ అవరోధాలుగా కనివించే వాటి నన్నిటినీ ని 
లించాలన్న పట్టుతో ఆయనరాసిన కథలు పాఠకుల్లో ఆనక్తిని వెంపొందించ 
స్రీ పురుష సంబంధాల్లో ఆయన (పతిపాదించిన స్వేచ్చ ఆందరికీ ఆ? 
యోగ్యం కాకపోయినప్పటికీ వాళ్ళ అవగాహనను గాఢంచేసింది. కేవలం కా, 
వ్యాపారంగా ఈసడింపుకు గురి అయ్యే సమస్యల్ని కూడా మరింత సానుభూ 
చూడాలన్న జౌదార్యం ఏర్పడింది. చలంగారి వాదంలోని నేర్పు, కైలిలోం 
సొగను పాఠకులకు అభిమానప్నాతం కావడమేకాక ఆయన చి త్తపద్ధి ఆ( 
మన్ననలనూ అందుకుంది. ఒక పక్క చలంగారి |పభావం ఒక ఉప్పె, 
వ్యాపిస్తూ ఉండగా మరో పక్క మునిమాణిక్యం వారి రచనలు పాఠకుల ద్చు 
ఆకట్టుకున్నాయి. ఉన్న పరిధిలోనే దాంపత్యజీవితాన్ని ఆహ్లాదకరం, ఆన 
మయం చేనుకోవచ్చునన్న సత్యాన్ని చాటి చెప్పినాయి. 

అచ్చమైన తెలుగు జీవితంలోని తీరు తెన్నుల్నీ తెలుగు పలుకుబడిలోని 
తీయందనాల్నీ అందించడానికి నడుముకట్టారు శ్రీపాద, మల్హాదివారు. మధ్య తర 
గతి మానిసికి ముప్పొద్దులా ఎదురయ్యే ఆర్థిక, సాంఘిక, రాజకీయ సమస్యల్ని 
కథావస్తువులుగా స్వీకరించి వేలాదిగా కథలు పండించినవారు కొడవంటివారూ 
గోపిచంద్‌ గారూ. వాటిలో వైవిధ్యం, సమకాలికత, తార్కికదృష్టి పెంచిన [పము 
ఖులు ఈ ఇద్దరూ. సూక్ష్మాతి సూక్ష్మమయిన మనః పవృత్తుల్ని కళ్ళకు కట్టించిన 
కథాశిల్పులు బుచ్చిబాబు, పద్య్మరాజుగార్హు. కిందిస్థాయిలో రకరకాల శక్తులతో 
ఘర్షణపడుతూ, లేస్తూ బతికేవాళ్ళ కధల్ని ఆందించినవాళ్ళు రాచకొండ, కాళీపట్నం 
వారు, 


రెండోసారే కాదు, మరోసారీ మరోసారికూడా పపంచకథానికల స్రోట్రీకి 
నిలబడే నత్తాగల పురాణం, “మానవుల మనస్తత్వాలను నగ్నంగా యక్స్‌ర”లా 
చూపగల హితథ్రీ, ఆతిసున్ని తమైన భావవృ త్తిని అత్యంత సుందరంగా తీర్చిదిద్ద 
గల కాంతారావు, రాజారాం, భరద్వాజ, పన్యాల, ముళ్ళపూడి, అవసరాల, వాకాటి 
ఇలా ఎందరెందరో కథయితలూ కథయితులూ తెలుగు కథల పంటను నునం 
పన్నంచేశారు. వస్తువులో, శైలిలో, కథన చాతుర్యంలో ఎన్నెన్నో పోకడలు 
చూపారు, అందాలు సంతరించారు ! వీరందరి సమష్టికృపి. ఫలితమే ఈనాటి మన 
కధానికా వాజ్మయసంప త్తి. కొ త్రగా కలంపట్టి ఉత్సాహబలంతో ఉరవడిచూ పే నవ 
కధారచయిత మొదలు పాండిత్యంతోను, అనుభవంతోను పండిన వెద్దలవరకూ ఈ 
క్రీ ర్రిలో భాగ స్యాములే, 


ఈనాడు మన కధకుల్లో, సమాజం అట్టడుగు కోణాల్లోకి సూటిగా దృష్టి 
(వసరిస్తున్నవాళ్ళు ఇప్పుడు దండిగా ఉన్నారు. రాజకీయ, ఆర్థిక, సామాజిక 
రంగాల్లో" ఎన్నిరకాల అన్యాయాలకూ అకమాలకూ గురి ఆవుతున్నామో కళ్ళకు 
కట్టినట్టు చిత్రించే రచనలు వస్తున్నాయి. కొన్నిటికి కొన్ని కొన్ని రాజకీయ 
దృక్పథాలు ఆలంబన అయితే మరికొన్ని టికి వా స్తవపరిస్థితులే ఆలంబన అవుతు 
న్నాయి. భాష వెనకటికంచె మరింత సరళమవుతోంది. వాక్యాలు సరళమవు 
తున్నాయి. [కియారహిత వాక్యాల్లో అఖండ స్ఫూర్తి కలిగించే శైలి (శ్రీపతి లాంటి 
వారి రచనల్లో స్పష్టంగా కనిపిస్తూ ఉంటుంది. వెనక, అక్కడక్కడ కొన్ని 
మాండలిక [పయోగాలు తొంగి చూసేవి. ఇప్పుడు పూర్తిగా పాంతీయ, సామాజిక, 
వర్ష మాండలికాల్లో రాసిన రచనలు కూడా వస్తున్నాయి. 

కథానికాశిల్పంపట్ట ఇప్పుడంతగా పట్టింపులు లేవనిపిస్తోంది. కొసమరుపు 
మట్‌, ఇప్పటి వాళ్ళకి మోజులేదు. ఏదో ఒక సంఘటన, ఒకటి రెండు పాత్రలు 
ఉంటేచాలు- కోథరాయడ మేముంది, ఆఫ్టరాల్‌ ! అనుకు నేవాళ్ళుకూడా ఉన్నారు. 
ఇది ఆత్మవిశ్వానంమీద ఆధారపడ్డదయితే ఫరవాలేదు కాని, అతివిశ్వానంముద 
ఆధారపడితే మోనంవస్తుంది. 1250 పాంతంలో ఒక పదేళ్ళపాటు చాలా మంచి 
కథలు వచ్చాయని చెప్పవచ్చు. రచనా |పృకియను ఒక (పత్యేక కథగా సాధన 
చేసేవాళ్ళు ఆనాటి రచయితల్లో ఎక్కువ. కాని తికలు వెరగడంవల్లనో ఏమో, 
ఆ పట్టు సడలింది. వైగా, (వ క్రియా పరంగా మంచికధ లన్నవన్నీ పుస్తకరూపంలో 
రావడానికి [పతిబంధకాలు చాలా వచ్చాయి. వెనకటి దశాద్దాలో అదిలేదు 
ఏరచయితవైనా కధలు పుస్తకరూపం రావాలంటే అతనే చేతి చమురు వదులు 
కోవాలి. లేదా, ఏ [ప్రచురణకర్త అయినా దయతలిస్తే కద్దు, లేకపోతే లేదు. 
క థకున్న కాస్తచోటూ నవల ఆ్మకమించేస్తూ వస్తోంది. కథల నంపుటమనే నరికి 
మన (పచురణకర్తలు పెదవి విరిచేస్తారు - అదేదో పనికిమాలిన పదార్థమన్న ట్టు. 
అయితేనేం ? అప్పటికంటి పతికల నంఖ్య పెరిగింది. కథలు దండిగా వస్తున్నా యి. 
ఈ విషయంలో మనది ని త్తెపంట | 


అయితే రాశి వెరిగినంతగా వాసి పెరగడం లేదన్నది కొందరు విమర్శకులు 
ఆంటూండేమాట. ఇప్పుడేకాదు, ఎప్పుడూ ఆలాటి విమర్శలు శ విషయంలోనైనా 
వస్తూఉండే వే “ఏదో రానిపారెయ్యా”లన్న ఉబలాటం ఎంత చెడ్డదో, “ఏదో రాసి 
పారేస్తే చాల్ల" అన్న నిర్ది ప్రతకూడా అంత చెడ్డది. వాటిఫలితంగా వచ్చేవి 
నాసిరకం రచనలు, అంతేకాదు ఏవో కొన్ని సిద్ధాంతాల్ని (ప్రచారం చెయ్యడాగు కె- 
ముఖ్యంగా రాజకి యాలు- చేవళ్లే రచనల్లో సాహిత్యదృష్టి తగ్గి [పచారదృష్టి 
ఎక్కువవుతున్న సందర్భాలుకూడా ఉన్నాయి. కేవలం నిద్ధాంతాల్ని అధ్యయనం 
చెయ్యాలంటే ఈ కధలే అక్కార్రేదు ; ; ఆయా విషయాలమీద ఆధికారికంగా రానిన 
రచనలు ఉన్నాయి ఒకవేళ రచయిత, వాటిని ఆనుషంగికంగా ఉపయోగించుకో 
దలుచుకుం టే, వాటిని కథలో అంతర్భవింపజేసి రాయవలసిందే కాని |పణార 
ధోరణికి పూనుకోగూడదు. దానివల్లే ఇటీవల వస్తున్న కొన్ని కథలు ఒకే రకం 
మూసలో పోసిన |పచార కధలా తేలిపోతున్నాయి. 


అంతమా[తాన నిరాశ చెందడానికి ఆస్కారంలేదు. కథానికా [పకియను 
సరిగా ఆకళించుకుని జాగ త్తగా రచనచేసేవాళ్ళు తెలుగుదేశంలో లేకపోలేదు. 

అయితే దానిపట్ట ఉత్సాహం, దానికి తగ్గ [ప్రోత్సాహం సమకూరాలి సృజనాస కి 
వాళ్ళలో దీ వీ మంతంకావాలి. అందుకు 'తోడ్పడేవి సాహిత్య గోష్లలు, అనువాద 
[(గంథాలు, విమర్శగంథాలు. fcc we. PE: 


తెలుగు కథారచయితల కృషిని ఇతరులకు తెలియజెయ్యడంలోను, ఇతరుల 
కృషిని తెలుగువాళ్ళకు తెలియజెయ్యడంలోను అనేకులు అనువాదకులుగా మన్నన 
అందుకున్నారు. ఈనాడు దండమూడి మహీధర్‌, ముక్కామల మల్లేశ్వరరావు, 
డా॥ భీమసేన్‌ నిర్మల్‌, వేమూరి ఆంజనేయశర్మ, వేమూరి రాధాకృష్ణ మూర్తి, 
డా॥ ఇలపావులూరి పాండురంగారావు గార్డు ఎన్నో తెలుగు కథల్లని హిందీలోకి, 
హిందీలోవి తెలుగులోకీ అనువదించారు స. వ్వ వెరి య 


వా డేవు పతంజలి, ఎ. sts Dees కొన్ని alo 
ఆంగ్లంలోకి అనువదించి [ప్రచురింప జేశారు. అలాగే నేషనల్‌ బుక్‌ (టస్ట్‌వారు 
అంతర భారతీయ పు నకమాల అన్న శీర్షిక కింద కఢథాభారతిగా 27 కళలు 
తెలుగులో (పచురించారు. దీనికి సంకలన కర్తలు శ్రీ పురాణం న్ముబహ్మణ్యశర్మ, 
(భ్రీవాకాటి పాండురంగరావు. వీటిని వివిధ భాషల్లోకి అనువదిస్తున్నారు. హిందీలోకి 
అనువదించినవారు డా॥ ఇలపావులూరి పాండురంగరావుగారు. 

క : Dee 

గోదా గంథమాల వారు కొన్ని కధా సంపుటాలు |(ప్రమురించారు. యం, 
శేషాచలం కంపెనీవారు ఎమెస్కో [ప్రణాళిక కింత కొందరు (పసిద్ధుల కథలతో 
దాటు విద్యార్థి రచయితల కధలతో కొన్ని సంపుటాలు వెలువరించారు. ఇలా 
ఎందరో ఉన్నారు. 


మన విశ్వవిద్యాలయాల్లో “కధానిక లాంటి ఆధునిక సాహిత్య ష్మకియల్ని 
గురించి బోధించరు. ఆందువల వర్థమాన కథకులకు, ఆప కియలో ఉన్న సాధక 
బాధకాల్ని అధ్యయనం చేసే అవకాశం లేకుండా పోతుంది. అరవై ఇభ్ఫై ఏళ్ళ 
[కితం ఇంగ్రీషులోను, ఇటీవల హిందీలోనూ కథానికా పృకియగురించి వెలువడ్డ 
విమర్శా సాహిత్యం చాలా ఎక్కువ. ఇలా కథల ఉత్స త్రితోబాటు విమర్శకూడా 
వెరుగుతూంటే తెలుగులో ఈ శాఖ బాగా అభివృద్ధి చెందుతుంది. 


ఇదీ ఈనాటి కధానికా వాజ్యయం పరిస్థితి దీన్ని మెరుగుపరచాలంటే 
ఇటు రచయితలూ, అటు ప త్రికాధిపతులూ, పచురణ కర్తలూ, విమర్శకులూ 

కూడా సమష్టిగాను, న్యష్టిగాను ఎంతో కృషి చేయవలసి ఉంటుంది. తెలుగు 
జనజీవనాన్నీ, వ ర్తమానకాలమాన పరిస్థితుల్ని, తెలుగు వాళ్ళ ఆళానిరాశల్నీ, 
వ్యక్తిత్వ వికాసాలకు కలుగుతున్న అవరోధాల్నీ, అన్నిరంగాల్లోనూ జరుగుతున్న 
దోవిడీల్నీ అన్యాయాల్నీ ఆక్రమాల్ని చ్నితించే సహజమైన కథలు ఇతోధికంగా 
రావాలి. ఆత్మవిశ్వాసాన్ని పాదుకొల్సి అభ్యున్నతి నందుకోడానికి స్పూర్తి నివ్వాలి. 
ఈ మాదిరిగా అందం, ఆనందం రెండూ అందించెటట్లుగా తెలుగుకథ వర్టిల్దుతుందని 


ఆకిదాం. 
(mn) 


